

ষষ্ঠদশ অসম বিধানসভাৰ

বাজেট অধিবেশন

কাৰ্যবিৱৰণী

(অসংশোধিত/প্ৰকাশৰ বাবে নহয়)

তাৰিখ : ১০/০৭/২০২৬ শুকুৰবাৰ

(পূৰ্ব নিৰ্ধাৰিত সময়-সূচীমতে সদনৰ কাৰ্য্যসূচী ১০ জুলাই ২০২৬ তাৰিখে পুৱা ০৯:৩০ বজাৰ পৰা আৰম্ভ হয়।)

মাননীয় অধ্যক্ষ: প্ৰশ্ন নং ৮১- শ্ৰী শ্বেৰমান আলী আহমেদ।

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা, ইত্যাদি: মাননীয় অধ্যক্ষ মহোদয়, উত্তৰ সদনৰ মজিয়াত ৰখা হৈছে।

শ্ৰী শ্বেৰমান আলী আহমেদ, (মন্দিয়া): মাননীয় অধ্যক্ষ মহোদয়, মোৰ প্ৰশ্নকেইটা মূলতঃ rehabilitation grantৰ ওপৰত অৰ্থাৎ পানীত পৰি মৰা, জুইত পুৰি মৰা, বানাক্ৰান্ত ইত্যাদি। মই এই সদনত ১৬ বছৰ ধৰি আছো কিন্তু মই ক'বলৈ অকণো দ্বিধা নকৰো যে মোৰ যি অভিজ্ঞতা এই ১৬ বছৰত প্ৰথমবাৰৰ বাবে rehabilitation grantৰ ওপৰত উত্তৰবোৰ যথেষ্ট যথাযথ হৈছে আৰু তাৰ বাবে মই মাননীয় মন্ত্ৰী মহোদয়ক আন্তৰিক ধন্যবাদ জনাইছো। কেইবাজনক দিছে আৰু কেইবাজনক দিব পৰা নাই। কিন্তু মই মন্ত্ৰী মহোদয়ৰ জ্ঞাতাৰ্থে এটা কথা জনাব বিচাৰিছো যে ২০১২ চনত এজন মানুহ মৰিছিল যাৰ document ২০১২ চনতেই Circle Officer য়ে পঠিয়াই দিছিল কিন্তু আজি কৈ আছে যে requisite document পোৱা নাই। This is sheer negligency of the concerned Officers and the Department. ঠিক তেনেকৈ ২০১৯-২০ চনৰ flood damage ৰ টকাবোৰ আজিও দিয়া নাই, ২০২৪ চনৰ পৰা এটাই উত্তৰ যে re-verification কৰি থকা হৈছে। How long it will take? আৰু ২০ বছৰ লাগিব নেকি? অধ্যক্ষ মহোদয়, এই মানুহবোৰ দুৰ্ভগীয়া। কোনোবা বজ্ৰপাত পৰি মৰিছে, কোনোবা বানপানীত মৰিছে, কাৰোবাৰ বানপানীত ক্ষতি হৈছে, জুইত পুৰিছে গতিকে এনে

মানুহখিনি লগে লগে rehabilitation grant টো পালে যথেষ্টখিনি সকাহ পায়। মাননীয় মন্ত্রী মহোদয়ে যথেষ্ট positively, pro-actively কাম কৰিছে কিন্তু ২০১২ চনতেই Circle Officer য়ে report পঠিয়ালে, ২০২৪ চনত re-verification কৰিবৰ বাবে পঠালে কিন্তু আজি ৩ বছৰে কিয় re-verification নহ'ল, কাৰ level ত আৰু কি কাৰণত দেৰি হৈ আছে, সেইটো মাননীয় মন্ত্রী মহোদয়ে যাতে এগৰাকী ভাল অফিচাৰৰ দ্বাৰা enquiry কৰে তাৰ বাবে মই কৰযোৰে অনুৰোধ জনাইছো। অধ্যক্ষ মহোদয়, মই মন্ত্রী মহোদয়ৰ ক্ষেত্ৰত দেখিছো যে তেখেতৰ Action ৰ বাবেই বিভাগীয় বিষয়াসকলে সঠিকভাৱে উত্তৰ দিবলৈ বাধ্য হৈছে। গতিকে, ভৱিষ্যতলৈ যাতে আৰু কেতিয়াও এনেকুৱা নহয় তাৰ বাবে মন্ত্রী মহোদয়ক ব্যৱস্থা ল'বলৈ মই অনুৰোধ জনালো।

মাননীয় অধ্যক্ষ: মাননীয় মন্ত্রী।

শ্ৰী কেশৱ মহন্ত, মন্ত্রী, ৰাজহ ও দুৰ্যোগ ব্যৱস্থাপনা, ইত্যাদি: মাননীয় অধ্যক্ষ মহোদয়, মাননীয় বিধায়ক গৰাকীয়ে যিখিনি কথা কৈছে আমি নিশ্চয় বিবেচনা কৰিবই লাগিব। এই গোটেই কথাটোত অকণমান অসুবিধা এটা আছিল। মানুহজন যেতিয়া নাঁৱত ডুবিছিল তেতিয়া তেওঁৰ মৃতদেহ পোৱা নাছিল। মৃতদেহ নোপোৱাৰ বাবে ৭ বছৰ অপেক্ষা কৰিবলগীয়া হ'ল। এইবাৰ অষ্টম বছৰ। গতিকে এই গোটেই বিষয়টোত আইনমতে আমি দিব পৰা অৱস্থাত আহিছো আৰু ইয়াৰ সকলো নথি-পত্ৰ যোগাৰ কৰা হৈছে। Assurance বুলি ধৰি ল'ব নালাগে কিন্তু মই আশা কৰিছো এমাহৰ ভিতৰত তেওঁৰ ঘৰত যাতে পইচা পায়, বিধায়কে DC ৰ পৰা লৈ গৈ যাতে তেওঁৰ ঘৰত দিব পাৰে তাৰ ব্যৱস্থা কৰিবলৈ মই চেষ্টা কৰিছো। আনহাতে তেখেতে একেটা প্ৰশ্নতে জুয়ে পোৱা, বজ্ৰপাত পৰি মৃত্যু হোৱা লোকৰ কথা কৈছে, এইখিনিৰ ক্ষেত্ৰতো যি তথ্য-পাতি আনি ল'ব লাগে সেয়া গোট খোৱাৰ পাছত অতি সোনকালে টকা sanction কৰাৰ ব্যৱস্থা কৰা হ'ব। আচলতে কোনখিনিৰ সমস্যা হৈছে নাজানো কিন্তু তথ্য-পাতি নাথাকিলে টকা sanction কৰাত অসুবিধা হয়। আগতে তথ্য-পাতিৰ অভাৱ আছিল, এতিয়া সেইখিনি গোট খাব, কোনো চিন্তা কৰিবলগীয়া নাই। বিভাগৰ

লগতেই নহয় জিলা আয়ুক্ত আৰু Circle Officerৰ লগতো এই বিষয়ে বিতংভাৱে কথা পাতিছো। মাননীয় সদস্যগৰাকীয়ে দিয়া আটাইকেইটা কথাই মই ভাৱিছো অতি সোনকালে এমাহৰ ভিতৰত সকলো formalities কৰি টকা পাব পৰা ব্যৱস্থালৈ লৈ যাম আৰু তেখেতক মই ধন্যবাদ দিছো যে তেখেতৰ প্ৰশ্নকেইটাৰ পৰাই বাকী কথাখিনিতো আমাক সহায় কৰিছে। বিভাগত তেনে আৰু ক'ৰবাত কৰি আছে নেকি এই গোটেইখিনি আমি খা-খবৰ কৰাত আৰম্ভ কৰিছো। ধন্যবাদ।

মাননীয় অধ্যক্ষ: Supplementary.

শ্ৰী শ্বেৰমান আলী আহমেদ, (মন্দিয়া): অধ্যক্ষ মহোদয়, মৃতদেহ নোপোৱা কথাটো ঠিকেই আছে কিন্তু তৃতীয় প্ৰশ্নৰ আবুল কালাম আজাদৰ ক্ষেত্ৰত কলগাছিয়াৰ Circle Officer য়ে ২০১২ চনতে সকলো document দিলে কিন্তু এতিয়া কৈ আছে যে requisite document নাই। ২০১২ চনত যদি Circle Officer য়ে requisite document দিয়া নাছিল তেন্তে What the DC was doing ? Action should have been taken. মই এই কথাখিনি কেইটামান উদাহৰণ দিলো interruptions....

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা, ইত্যাদি: এইটো বোধকৰো ঘৰ জ্বলাৰ। ঘৰ জ্বলাৰ ক্ষেত্ৰত পুলিচ আৰু Fire ৰ report লাগে। সেই report দুটা আমি বিচাৰি পোৱা নাই। আমি আকৌ দিবলৈ কৈছো।

শ্ৰী শ্বেৰমান আলী আহমেদ, (মন্দিয়া): অধ্যক্ষ মহোদয়, মোৰ ওচৰত Circle Officer ৰ report টোৱেই আছে য'ত Police, Fire ৰ report খিনিও আছে। কিন্তু এই official level ত delayed dealing tactics যাতে ভৱিষ্যতলৈ আপোনাৰ দিনত নহয় সেইটো চাব।

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা, ইত্যাদি: মাননীয় অধ্যক্ষ মহোদয়, মই Circle Officer ৰ report টো পাইছো, পুলিচ আৰু Fire ৰ

report পোৱা নাই। যদি আপোনাৰ ওচৰতৰ report টো আছে তেন্তে অনুগ্ৰহ কৰি মোক এটা কপি দি দিব।

মাননীয় অধ্যক্ষ: জাকিৰ হুছেইন সিকদাৰ।

শ্ৰী জাকিৰ হুছেইন সিকদাৰ, (পাকাবেতবাৰী): অধ্যক্ষ ডাঙৰীয়া, মন্ত্ৰী ডাঙৰীয়াই ইতিমধ্যে জনাইছে যে নিয়ম অকণমান শিথিল কৰিব। Barpeta Revenue Circle ৰ অধীনত মোৰ সমষ্টিৰ জচিয়তী গাঁৱৰ হামিদ সিকদাৰ নামৰ ব্যক্তি এজন যোৱা ১৫ জুন তাৰিখে বেকী নদীত নিখোজ হয়। ৩ দিন SDRF বাহিনীয়ে বিচাৰি থকাৰ পাছতো মৃতদেহ পোৱা নাই। যেতিয়া পৰিয়ালক ক্ষতিপূৰণ দিয়াৰ কথা কোৱা হ'ল তেতিয়া ক'লে যে মৃতদেহ নাপালে ক্ষতিপূৰণ নাপায়। গতিকে এই বিষয়ে মই মন্ত্ৰী ডাঙৰীয়াৰ দৃষ্টি আকৰ্ষণ কৰিছো আৰু আশা কৰিছো বিভাগক নিৰ্দেশ দিব। যাতে পৰিয়ালে ক্ষতিপূৰণ পায় তাৰ বাবে মন্ত্ৰী ডাঙৰীয়াৰ পৰা আশ্বাস বিচাৰিছো।

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা, ইত্যাদি: মাননীয় অধ্যক্ষ মহোদয়, ইয়াৰ মূল বিপদটো হৈছে যে আইনখনে সেই অনুমতিটো দিয়া নাই। প্ৰত্যেক ঠাইতে এনেকুৱা হৈছে যে মৃতদেহ নাপালে ৭ বছৰ অপেক্ষা কৰিব লাগে। ৭ বছৰ পিছত সহায় কৰাত বহুত দেৰি হৈ যায়। গতিকে এই ক্ষেত্ৰত পুনৰ বিবেচনা কৰাৰ কি ৰাস্তা ওলায় সেইয়া মই অতি সোনকালে চাম। অন্যান্য কিবা ৰিপ'ৰ্ট লৈ আইনৰ বন্দীৰ ভিতৰত থাকি ইয়াক establish কৰিব পাৰি নেকি সেই বিষয়ে চেষ্টা কৰিম।

মাননীয় অধ্যক্ষ: শ্ৰী জীবেশ ৰায়।

শ্ৰী জীবেশ ৰায় (বিলাসীপাৰা): চাৰ, বিধান সভাৰ মোৰ ১০ নং বিলাসীপাৰা সমষ্টিটোত গছ ভাঙি আৰু দুজনমান মানুহৰ গছৰ পৰা পৰি মৃত্যু হৈছে। গতিকে এই সংক্ৰান্তত আমাৰ ৰাজহ বিভাগে চৰকাৰী সা-সুবিধা প্ৰদান কৰাৰ কিবা ব্যৱস্থা আছে নেকি মই জানিব বিচাৰিছো।

মাননীয় অধ্যক্ষ: গছ পৰি মৰিলে কিবা আছে নেকি?

শ্ৰী কেশৱ মহন্ত, মন্ত্ৰী, ৰাজহ ও দুৰ্যোগ ব্যৱস্থাপনা, ইত্যাদি: মাননীয় অধ্যক্ষ মহোদয়, ধুমুহাত মৃত্যু হোৱাটো আমি ধৰো কিন্তু গছত উঠি তাৰ পৰা পৰাটো accident ভিতৰত ধৰিব লাগিব। Accident হ'লে ২ লাখ টকা দিব পাৰি। এইটো নিশ্চয় কিবা দুৰ্ঘটনাত পৰিব তেতিয়া আমি কিবা এটা সহায় কৰিম।

মাননীয় অধ্যক্ষ: আফতাব উদ্দিন মোল্লা।

শ্ৰী আফতাব উদ্দিন মোল্লা, জলেশ্বৰ: মাননীয় অধ্যক্ষ মহোদয়, মাননীয় মন্ত্ৰী মহোদয়ক সুধিব বিচাৰিছো যে মোৰ জলেশ্বৰ সমষ্টিত ইতিমধ্যে প্ৰবাল গৰাখহনীয়াই বহুতো ঘৰ-বাৰী নষ্ট কৰিছে। তাৰ ভিতৰত বিশেষকৈ যোৱা ৪-৫ দিন আগত জ্বলেশ্বৰৰ সাতবান্টি নামৰ এখন ঠাইত প্ৰায় ১২ টা পৰিয়ালৰ ইতিমধ্যে ভাঙি-চিঙি শেষ হৈ গৈছে। আমি Circle Office ত জনাইছো, মাননীয় DC মহোদয়ক জনাইছো। মই মাননীয় মন্ত্ৰী মহোদয়ৰ পৰা এটা আশ্বাস বিচাৰিছো যে এই পৰিয়ালকেইটাই যাতে ক্ষতিপূৰণ পায়, এইখিনি মই আবেদন কৰিছো।

শ্ৰীকেশৱ মহন্ত, সাধাৰণ প্ৰশাসন বিভাগৰ মন্ত্ৰী: মাননীয় অধ্যক্ষ মহোদয়, এই পৰিয়ালসমূহ চৰকাৰী মাটিত আছিল নে নিজৰ ম্যাদী মাটিত আছিল?

শ্ৰী আফতাব উদ্দিন মোল্লা, জলেশ্বৰ: ম্যাদী মাটিত আছিল।

শ্ৰীকেশৱ মহন্ত, সাধাৰণ প্ৰশাসন বিভাগৰ মন্ত্ৰী: ম্যাদী মাটিত যদি কোনো অসুবিধা নাই, আমি তেওঁলোকক Rehabilitate Grant দিব পাৰিম।

মাননীয় অধ্যক্ষ: Apply কৰিব দিব। Question No. 82. Shri Rihon Daimari.

শ্ৰীকেশৱ মহন্ত, সাধাৰণ প্ৰশাসন বিভাগৰ মন্ত্ৰী: মাননীয় অধ্যক্ষ মহোদয়, এই প্ৰশ্নটো আমাৰ বিভাগৰ পৰা আমি বড়োলেণ্ড বিভাগলৈ transfer কৰিছো। গতিকে তেখেতৰ পৰা এই উত্তৰটো Lay কৰিছে, গতিকে আলোচনা নহ'ব।

মাননীয় অধ্যক্ষ: প্ৰশ্নটো কৰক।

শ্ৰী ৰিহণ দৈমাৰী, ওডালগুৰি: মাননীয় অধ্যক্ষ মহোদয়, উত্তৰ নাপাম নেকি?

মাননীয় অধ্যক্ষ: Supplementary নাপায়, উত্তৰটো দিছে আপোনাক।

শ্ৰী ৰিহণ দৈমাৰী, ওডালগুৰি: উত্তৰটো পালো।

মাননীয় অধ্যক্ষ: তথাপিও আপুনি supplementary কিবা আছে যদি কৰক।

শ্ৰী ৰিহণ দৈমাৰী, ওডালগুৰি: Supplementary answer টো নাপাম।

মাননীয় অধ্যক্ষ: মই কৈ আছে প্ৰশ্নটো কৰক supplementary কি আছে?

শ্ৰী বিহণ দৈমাৰী, ওডালগুৰি: মাননীয় অধ্যক্ষ ডাঙৰীয়া, মোৰ প্ৰশ্নটো আছিল BTR ৰ চুক্তিৰ যোগেদি আমাৰ শোণিতপুৰ আৰু বিশ্বনাথ, তাৰ পাছত দৰং আৰু নলবাৰী ২০২২ চন, ২০২৩ চন আৰু ২০২৬ চনত মুঠ ৮১ খন গাওঁ BTC লৈ অন্তৰ্ভুক্ত কৰা হৈছিল। কিন্তু দুখৰ কথাটো হৈছে গাওঁখন BTC লৈ অন্তৰ্ভুক্ত কৰা হ'ল, কিন্তু অন্তৰ্ভুক্ত কৰাৰ পাছত সেই গাওঁ সমূহত যোৱা ২০২২ চনৰ পৰা কোনো উন্নয়নমূলক কাম কৰা নহ'ল। শোণিতপুৰ জিলাৰ কিছুমান গাওঁ পঞ্চায়ত এলকাৰো আছিল, বেভিনিউকো আছিল। যদিও বাজেটত ধৰা আছিল সেইসময়ত। দ্বিতীয়তে include হোৱাৰ লগে লগে তাত এইটো BTC ত সোমাই গ'ল। গতিকে তাত আমি কাম কৰিব নোৱাৰিম, BTC য়ে কৰিব। Where as আমি BTC ত সেই অঞ্চলত কাম কৰিবৰ কাৰণে কোনো পুঁজি আমি পোৱা নাই। সেইটো চাৰ, কাৰ গাফিলতিত হ'ল, সেইটো এটা মোৰ প্ৰশ্ন। যদি বাজেট Provision আছিল, সেই গাওঁ সমূহৰ কাৰণে কিয় implement কৰা নহ'ল বা যদি শোণিতপুৰ জিলা বা বিশ্বনাথ জিলাত implement কৰিব নোৱাৰে তেতিয়াহ'লে সেই টকাখিনি BTC লৈ কিয় হস্তান্তৰ কৰা নহ'ল। সেইটো চাৰ, আপুনি অলপ মন্ত্ৰী মহোদয়ক ব্যৱস্থা গ্ৰহণ কৰিবৰ কাৰণে অনুৰোধ কৰিব। দ্বিতীয় প্ৰশ্নটো হৈছে মই সুধিছিলো এইবাৰ বাজেটত পোৱাৰ ব্যৱস্থা থাকিবনে নাই? কাৰণ BTC ত যিখিনি বাজেট provision থাকিব সেই অঞ্চলৰ কাৰণে যদি বাজেট ধাৰ্য্য নকৰে, তেতিয়াহ'লে সেই অঞ্চলৰ আমি উন্নয়নমূলক কাম কৰিব নোৱাৰিম। গতিকে মোৰ এটা অনুৰোধ এইবাৰ ২০২৬-২৭ত সেই গাওঁ অঞ্চলতো যাতে আমি উন্নয়নমূলক কাম কৰিব পাৰো তাৰ কাৰণে বাজেটত provision টো ৰাখিব লাগে। ৩ নং প্ৰশ্নটো হৈছে চাৰ, যিহেতু গহপুৰখন আমাৰ ওডালগুৰি জিলাৰ পৰা দেৰ শ কিলোমিটাৰ দূৰত। কেৱল গাওঁখনহে include কৰা হ'ল। সেই অঞ্চলবিলাকত উন্নয়নমূলক কাম কৰিবৰ কাৰণে ওডালগুৰিৰ পৰা control কৰাটো কোনো পধ্যেই সম্ভৱ নহয়। কাৰণ দেৰ শ কিলোমিটাৰ যাব লাগে। কাৰণ ওডালগুৰিৰ BDO জন কেতিয়াও গহপুৰত যাব নোৱাৰে। মাটি-বাৰীৰ কাম কৰিবৰ কাৰণে তাত circle officer নাই, circle office ৰ কাৰণে ওডালগুৰিত আহিব লাগিব। নহ'লে মাজবাটত আহিব লাগিব। ইয়াৰ কাৰণে অন্তত গাওঁ অঞ্চলত উন্নয়নমূলক কাম কৰাৰ কাৰণে অন্ততঃ BDO Office বিলাক Development Office আৰু Circle Office ৰ কাৰণে তাত যদি ব্যৱস্থা কৰা হয়, তেতিয়াহ'লে সাধাৰণ ৰাইজৰ ভাল হ'ব। সাধাৰণ এখন সৰু certificateৰ কাৰণেও দেৰ শ কিলোমিটাৰ দূৰত তেওঁলোকে ওডালগুৰিত আহিব লগা হয়। গতিকে সেইখিনি ব্যৱস্থা কৰিবৰ কাৰণে মই মাননীয় মন্ত্ৰী মহোদয়ক অনুৰোধ কৰিছো, সেই কাৰণে মই এই প্ৰশ্নটো GAD ত উপস্থাপন কৰিছিলো। কিন্তু প্ৰশ্নটো দিছে বড়োলেণ্ড উন্নয়ন বিভাগত সেইটো হস্তান্তৰ কৰিছে। গতিকে সেইখিনি প্ৰশ্ন চাৰ, সোনকালে ব্যৱস্থা কৰি দিলে অন্ততঃ সেই অঞ্চলৰ মানুহখিনি যথেষ্ট উপকৃত হ'ব। কাৰণ দুটা বছৰ তেওঁলোকে কোনো

চৰকাৰী আঁচনি নাপালে। গতিকে সেই দায়িত্বটো আমি ল'ব লাগিব। নহ'লে সেইখিনি অঞ্চল একেবাৰে থাকি যাব। এইখিনিয়ৈ চাৰ।

মাননীয় অধ্যক্ষ: আচলতে প্ৰশ্নটো যাব লাগিছিল Bodoland Welfare Department ৰ তাত। কিন্তু আপুনি দি দিলে GAD ত আৰু GAD ত গোটেইখিনি scrutiny কৰাৰ পিছত পিছ মুহূৰ্ততে সেইটো transfer কৰি দিলে Bodoland Welfare Department লৈ। গতিকে আজি মন্ত্ৰী ডাঙৰীয়াই উত্তৰ দিব নালাগে। মন্ত্ৰী ডাঙৰীয়াই পিছত উত্তৰখিনি মোৰ তাত দিব, আপোনাক দি দিম। তাত supplementary নাহে। শ্ৰী মহেশ্বৰ বড়োৰ supplementary আছিল, আপোনালোকৰ নাহিব কাৰণ আজি reply নিদিয়ৈ। গতিকে মূল প্ৰশ্নকৰ্তা হিচাপে৫.৫৮.....তেখেতক মই..

শ্ৰী মহেশ্বৰ বড়ো, ভেৰগাওঁ: চাৰ, জনাবলগীয়া কথা আছিল। আপোনাৰ যোগেদি চৰকাৰক জনাবলগীয়া কথা আছিল। বিশেষ প্ৰশ্ন নহয়।

মাননীয় অধ্যক্ষ: আজি reply নাপাব।

শ্ৰী মহেশ্বৰ বড়ো, ভেৰগাওঁ: চাৰ, reply নাপাম গম পাইছো। কথাখিনি অলপ জনাবলগীয়া কথা আছিল আপোনাৰ যোগেদি চৰকাৰক।

মাননীয় অধ্যক্ষ: ঠিক আছে জনাওঁকা

শ্ৰী মহেশ্বৰ বড়ো, ভেৰগাওঁ: মাননীয় অধ্যক্ষ, বিশেষকৈ ২০০৩ চনত যি চুক্তি হৈছিল, সেই চুক্তিৰ আধাৰত কেইটামান এনেকুৱা বেলেগ জিলাই মাটি-বাৰীৰ ৰেকৰ্ড পাতি এতিয়া হস্তান্তৰ কৰা নাই। মোৰ ওডালগুৰি জিলাৰ ভেৰগাওঁ সমষ্টিৰ পথৰা গাওঁ, এইখন পথৰা গাওঁ এতিয়া পাথৰীঘাট দৰংৰ পাথৰীঘাট চাৰ্কোল অফিছে চাই আছে। ৰেকৰ্ড পাতি এতিয়া যিহেতু ওডালগুৰি জিলাত পৰিল। সমষ্টি হিচাপে ভেৰগাওঁ সমষ্টিত পৰিল। এতিয়া ৰেকৰ্ড-পাতি সমূহ DC সকলে দি পঠোৱা নাই ওডালগুৰি জিলালৈ। ঠিক তেনেকৈ বামুণজৈৰ গাওঁখনত তামুলপুৰ জিলাত দিয়া নাই। দৰঙৰ পাচিলাগাওঁ, দৰঙৰ পৰা সেইখিনি ৰেকৰ্ড পাতি দিয়া নাই। চিৰাঙত আছে দুখন গাওঁ, এই দুখন গাওঁৰ ৰেকৰ্ডপাতি চিৰাং জিলালৈ পঠোৱা নাই, বাক্সটো আছে তেনেকৈ, সেইবিলাক যাতে আপোনাৰ জৰিয়তে চৰকাৰে ৰেকৰ্ডপাতি চায় কাৰণ এতিয়া বহুতো সা-সুবিধা মাটিৰ কথা আহি পৰিছে। মাটি বিলাকত কৃষিৰ registration ৰ কথা আহি পৰিছে, এইবোৰৰ কাৰণে যথেষ্ট অসুবিধা হৈছে। গতিকে ৰেকৰ্ড পাতিবিলাক আগতে অন্য আগৰ যি জিলা আছিল সেই জিলাই যাতে BTC ত পৰা জিলালৈ যাতে হস্তান্তৰ কৰে তাৰবাবে আপোনাৰ যোগেদি মই চৰকাৰক অনুৰোধ জনাইছো।

মাননীয় অধ্যক্ষ: ঠিক আছে এই বিষয়টো লৈ পিছত মন্ত্ৰী মহোদয়ে মোৰ তাত যিখিনি পাৰে সেইখিনি জমা দিব।

Next question 84, জাকারিয়া আহমেদ,

শ্রী জাকারিয়া আহমেদ, (উত্তর করিমগঞ্জ) : মাননীয় অধ্যক্ষ মহোদয়, আমাদের শ্রীভূমি জেলার 'করিমগঞ্জ সিভিল হাসপাতাল' জেলার একটি সরকারি চিকিৎসালয় এবং শ্রীভূমি জেলার প্রাণকেন্দ্র। কিন্তু বিগত কয়েক বছর থেকে আমাদের শ্রীভূমি জেলার সিভিল হাসপাতালের অবস্থা খুবই ভয়াবহ। আমাদের সিভিল হাসপাতালে দুটি বিল্ডিং এ মোট তিনটি লিফ্ট আছে। মন্ত্রী মহোদয়ে উত্তরে বলেছেন যে দুটো লিফ্টের মধ্যে একটি লিফ্ট ঠিক আছে। কিন্তু যেখানে Dialysis unit আছে বিল্ডিং এর 3rd floor এ, সেখানে যাওয়ার মত লিফ্ট নেই, স্ট্রেচার নেই, হুইল চেয়ারও নেই। সেজন্য আমি মন্ত্রী মহোদয়ের কাছে অনুরোধ করব যে অতিসত্বর যাহাতে আমাদের সিভিল হাসপাতালের লিফ্টগুলো ঠিক করে দেওয়া হয়। দ্বিতীয়ত, মন্ত্রী মহোদয় উত্তরে বলেছেন আমাদের ICU তে ২০ টি বেডের ব্যবস্থা আছে, কিন্তু বর্তমানে ICU তে ১১টি বেড আছে। তাই আমি মন্ত্রী মহোদয়কে অনুরোধ করব যে, ২০ টি বেড যখন আছে সেই ২০টি বেডই পরিচালনার জন্য যেন সিস্টেমে আসে। বিশেষ করে আমাদের করিমগঞ্জ সিভিল হাসপাতালে যেহেতু Dialysis unit আছে সেজন্য আমি মন্ত্রী মহোদয়কে অনুরোধ করছি যে আমাদের সিভিল হাসপাতালে একজন Nephrologist দেওয়া হয় কারণ Dialysis যেহেতু হচ্ছে তাই এখান কিডনি বিশেষজ্ঞ ডাক্তারের খুবই প্রয়োজন। এজন্য আমি মন্ত্রী মহোদয়কে অনুরোধ করব। অধ্যক্ষ মহোদয়, Dialysis unit এ ৮ টি বেড আছে। এই ৮টি বেডে ৭ জন রোগী প্রতি মাসে Dialysis করা হয়। কিন্তু আমাদের requirement আছে ১৬০ জন তাই আমি অনুরোধ করব যে এটাকে ইনক্রিস করে যাতে ১৫টি বেড করা যায়।

মাননীয় অধ্যক্ষ: মাননীয় মন্ত্রী মহোদয়।

শ্রী অশোক সিংহল, (মন্ত্রী) : মাননীয় অধ্যক্ষ মহোদয়, বর্তমান অসম চৰকাৰে অসমত ৭৪ টা Dialysis Centre চলাই আছে। সন্মানীয় বিধায়ক ডাঙৰীয়াই যিটো বিছাৰিছে যে প্ৰত্যেকটো Dialysis Centre ত এজন Nephrologist থাকিব লাগে। মাননীয় অধ্যক্ষ মহোদয়, এনেকুৱা এদিন আহিব

যেতিয়া আমি য'ত য'ত Dialysis Centre থাকিব তাত Nephrologist দিব পাৰিম । মাননীয় মুখ্যমন্ত্ৰী মহোদয়ৰ মার্গ দৰ্শনত ১৪ খন মেডিকেল কলেজ চলি আছে । অহা পাঁচ বছৰত হয়তো আমি আৰু ১০ খন নতুন মেডিকেল কলেজ আৰম্ভ কৰিব পাৰিম । অসমত গুণগত মানদণ্ডত আমি ডাক্তৰ তৈয়াৰ কৰি আছে । এই তৈয়াৰী হোৱা ডাক্তৰ সকলে অসমৰ গ্ৰাম্য ব্যৱস্থাত চিকিৎসা ব্যৱস্থা ভাল কৰি তুলিব । বাকী যিখিনি প্ৰস্তাৱ আহিছে, সেই প্ৰস্তাৱখিনি আমি পুঁজি সাপেক্ষে গ্ৰহণ কৰিম ।

মাননীয় অধ্যক্ষ: মাননীয় বিধায়ক শ্ৰী কমলাক্ষ দে পুৰকায়স্থ ।

শ্ৰী কমলাক্ষ দে পুৰকায়স্থ, (কাটিগড়া): মাননীয় অধ্যক্ষ মহোদয়, ইতিমধ্যে আমি মাননীয় মন্ত্ৰী মহোদয়ৰ তৎপৰতা বহুত ক্ষেত্ৰত দেখিবলৈ পাইছো । আমাৰ শ্ৰীভূমি হস্পিতালখনৰ Mother and Child care Unit টো ২০১৭ চনত opening হৈছিল আৰু ২০০ বিচনাযুক্ত হস্পিতালখন ২০১৪ চনত উদ্বোধন কৰা হৈছিল । মই এই সমষ্টিটোৰ তিনিবাৰৰ বিধায়ক আছিলো, বিধায়ক থাকোতে আমি এখন লিফ্ট বনাই দিছিলো । এতিয়া লিফ্ট খন বেয়া হৈ গৈছে । মাননীয় অধ্যক্ষ মহোদয়, এতিয়া কিছুমান সৰু সৰু কাম আছে এইখিনি কাম কৰি দিলে আমাৰ চিকিৎসালয়খন ভালকৈ পৰিচালনা হ'ব । লগতে মই আৰু এটা কথা ক'ব বিচাৰিছো । এইখন চৰকাৰৰ ওপৰত মানুহৰ বহুত প্ৰত্যাশা আছে । প্ৰত্যেকখন সমাজত আমাৰ ২০-৪০ জন কৰ্মৰত মানুহে চিকিৎসালয় সমূহ চলাই আছে । এইক্ষেত্ৰত মাননীয় মন্ত্ৰী মহোদয়ে positively কিবা এটা কৰে তাৰ বাবে মই মাননীয় মন্ত্ৰী মহোদয়ক অনুৰোধ জনাইছো ।

মাননীয় অধ্যক্ষ: মাননীয় মন্ত্ৰী মহোদয় ।

শ্ৰী অশোক সিংহল, (মন্ত্ৰী): মাননীয় অধ্যক্ষ মহোদয়, পুঁজি সাপেক্ষে আমি যি ব্যৱস্থা গ্ৰহণ কৰিব লাগে কৰিম ।

মাননীয় অধ্যক্ষ: মাননীয় মন্ত্রী মহোদয়, মই এটা কথা জানিব বিচাৰিছো যে এই হস্পিতালখনৰ নাম কৰিমগঞ্জ চিভিল হস্পিতাল নে শ্ৰীভূমি চিভিল হস্পিতাল।

শ্ৰীঅশোক সিংহল, মন্ত্রী: মাননীয় অধ্যক্ষ মহোদয়,এইটো সলনি কৰা হ'ব।

মাননীয় অধ্যক্ষ: এতিয়া প্ৰশ্ন নং ৮৫, মাননীয় সদস্য শ্ৰী অৰূপ কুমাৰ দে।

শ্ৰী কেশৱ মহন্ত, মন্ত্রী: মাননীয় অধ্যক্ষ মহোদয়, উত্তৰ সদনৰ মজিয়াত ৰখা আছে।

শ্ৰী অৰূপ কুমাৰ দে, (বিজনী) : মাননীয় অধ্যক্ষ মহোদয়, মই উত্তৰ পাইছো। কিন্তু উত্তৰত মই অলপ confused অনুভৱ কৰিছো। মোৰ প্ৰশ্নটো আছিল যে বিজনী কেতিয়া সমজিলা হিচাপে ঘোষণা কৰা হ'ব? বিজনী জিলা হিচাপে কেতিয়া ঘোষণা কৰা হ'ব বুলি মাননীয় মন্ত্রী মহোদয়ৰ পৰা মই যি উত্তৰ পাইছো তাত মই অলপ confused অনুভৱ কৰিছো আৰু সেইবাবে মই কথাখিনি অলপ ক'ব বিচাৰিছো। মাননীয় অধ্যক্ষ মহোদয়, মাননীয় মন্ত্রী মহোদয়ে যি উত্তৰ দিছে আগতেও এই সদনত এই প্ৰশ্নটো কৰা হৈছিল। কিন্তু মই আগতেও একেধৰণৰ উত্তৰেই পাইছো। মাননীয় মুখ্যমন্ত্রী মহোদয়ৰ উন্নয়নৰ কাম-কাজৰ বিষয়ে নতুনকৈ ক'বলগীয়া একো নাই। এই চৰকাৰৰ সময়ত আগতে বহুকেইখন জিলা ঘোষণা কৰা আমি দেখিবলৈ পাইছো। আপোনালোক সকলোৱে জানে যে নামনি অসম বুলি ক'লে বিজনীৰ নামটো আহি যায়। বিজনী এখন ঐতিহ্যপূৰ্ণ ঠাই। চিৰাং জিলা ঘোষণা কৰাৰ আগত সকলো কাম বিজনীতে কৰা হৈছিল। চিৰাং জিলা ঘোষণা কৰাৰ পিছত গোটেই কাম বিলাক কাজলগাওঁত গৈছে। বিজনীৰ ইতিহাস যদি আমি ক'বলৈ যাওঁ সকলোৱে জানে যে ৰজা বিজিত নাৰায়ণৰ বিজনীৰ প্ৰতি যি বৰঙণি। সেইকাৰণে বিজনী সমষ্টিবাসী ৰাইজে বিচাৰিছে যে বিজনী জিলা হিচাপে ঘোষণা হওঁক। কাৰণ ৰজা বিজিত নাৰায়ণে ধুনীয়াকৈ বিজনী খনক সজাইছিল। সিদ্ধেশ্বৰী দেৱী আৰু অভেশ্বৰী দেৱীয়ে যেনেকৈ বিজনীখন সজাইছিল

সেইমতে মই এজন বিধায়ক বা প্রতিনিধি হিচাপে বিচাৰো যে বিজনীবাসীৰ যিটো সপোন আছিল সেইটো পূৰণ কৰা হওঁক। বিজনীক জিলা হিচাপে ঘোষণা কৰাৰ কাৰণে মই ভাবো যিবোৰ ঐতিহাসিক চৰ্ত বা যোগ্যতা যি থাকিব লাগে সেই গোটোইখিনি আছে। তাত স্বাস্থ্য, শিক্ষা, কোৰ্ট, B.Ed College আদিও আছে। গতিকে বেছিভাগ কাম বিজনীতে হৈ থাকে। মই মাননীয় মন্ত্ৰী মহোদয়ক প্ৰশ্ন কৰিছিলো যে যদি বিজনীক জিলা হিচাপে ঘোষণা কৰা হয় তেতিয়াহ'লে খুব ভাল হ'ব। মই পুনৰাই মাননীয় মন্ত্ৰী মহোদয়ৰ পৰা জানিব বিচাৰিছো যে কেতিয়া বিজনীক জিলা হিচাপে ঘোষণা কৰা হ'ব।

মাননীয় অধ্যক্ষ: মাননীয় মন্ত্ৰী মহোদয়।

শ্ৰী কেশৱ মহন্ত, মন্ত্ৰী: মাননীয় অধ্যক্ষ মহোদয়, মাননীয় বিধায়ক শ্ৰী অৰূপ দে ডাঙৰীয়াৰ প্ৰশ্নত আছে যে বিজনীক সমজিলাৰ মৰ্যাদা প্ৰদান কৰা আৰু তেখেতে কৈ আছে জিলা হিচাপে ঘোষণা কৰাৰ কথা। গতিকে প্ৰশ্নটো আৰু ইয়াত ৰখা বক্তব্যটো একে হোৱা নাই। দ্বিতীয় কথাটো হ'ল আমাৰ মাননীয় মুখ্যমন্ত্ৰী ডাঙৰীয়াই প্ৰশাসনক অতি ওচৰলৈ লৈ যোৱাৰ ক্ষেত্ৰত প্ৰত্যেকটো বিধান সভা সমষ্টিকে সমজিলা ঘোষণা কৰিছে। সমজিলা ঘোষণা কৰাৰ আগতেও কিছু Civil Sub-Division আছিল। হয়তো সেই Civil Sub-Division ৰ এলেকাত কেতিয়াবা এটা সমষ্টিও হ'ব পাৰে বা এটাতকৈ অধিক, ডেৰটাও হ'ব পাৰে আৰু কৰ'বাত দুটাও হ'ব পাৰে। যেনেকৈ হোজাইত Civil Sub-Division টো তিনিটা সমষ্টিক লৈ হৈছিল। মৰিগাওঁটো Civil Sub-Division টো তিনিটা সমষ্টিক লৈ হৈছিল। ঠিক তেনেকৈ জোনাইত এটা সমষ্টিক লৈয়ে হৈছিল আৰু তেনেকৈ Civil Sub-Division বোৰ আছিল। এতিয়া uniformity হোৱাৰ কাৰণে বা একে হোৱাৰ কাৰণে প্ৰতিটো বিধান সভা সমষ্টিকে সমজিলা হিচাপে ঘোষণা কৰাৰ ঠিক কৰিলে। সেই মতে আমাৰ ২৮-০৯-২০২৪ তাৰিখে ৩৯ খন সমজিলাৰ নাম ঘোষণা কৰা হ'ল আৰু ১১-০৫-২০২৫ তাৰিখে ১০ খন সমজিলাৰ নাম ঘোষণা কৰা হ'ল। আমাৰ মুঠ সমজিলা হ'ব লাগিছিল ৭৯ খন। এই ৭৯ খন সমজিলাৰ নাম যেতিয়া ঘোষণা হৈছিল তেতিয়া বজালীখন Sub-

Division আছিল। বজালীখন যেতিয়া জিলালৈ উন্নীত হ'ল তেতিয়া ৭৮ খন সমজিলা হ'ল গৈ। এতিয়া ৭৮ ৰ ভিতৰত ৪৯ খন সমজিলা কাৰ্য্যকৰী হৈছে। বাকী ২৯ খন হ'বলৈ বাকী আছে। এতিয়া তেখেতৰ বিষয়টোৰ ক্ষেত্ৰত আমাৰ সুবিধা-অসুবিধাখিনি হ'ল যে তেখেতৰ বিজনী হৈছে আমাৰ ষষ্ঠ অনুসূচীৰ এটা অঞ্চল। এই ষষ্ঠ অনুসূচীৰ এটা অঞ্চলত কোনোধৰণৰ সমজিলা এতিয়ালৈকে হোৱা নাই। অৰ্থাৎ ষষ্ঠ অনুসূচীৰ যিখিনি অঞ্চল আছে যেনে –কাৰ্বি আংলং, ডিমা হাচাও, বড়োলেণ্ড টেৰিটৰিয়েল অঞ্চলত যি পাঁচখন জিলা আছে তাৰ ভিতৰত সমজিলা হোৱা নাই। কিন্তু আগতে যিবোৰ Sub-Division আছে সেই Sub-Division বোৰ একেই আছে। বিজনী Sub-Division টো বহুত পুৰণি আৰু আজিৰ নতুন সমজিলা বোৰতকৈ পুৰণা Sub-Division বোৰৰ যথেষ্ট আন্তঃগাঠনি আৰু যথেষ্ট establishment বা প্ৰশাসনৰ ক্ষেত্ৰত বহুখিনি ওচৰ চাপি আছে। এতিয়া আমাৰ পুৰণা কলিয়াবৰ Sub-Division টোৰ হৈ সমজিলা হিচাপে নাম সলনি হৈছে। কিন্তু কাম-কাজৰ কোনো বেলেগ পৰিৱৰ্তন হোৱা নাই। পুৰণি Sub-Division বিলাকত যিখিনি আছিল সেইখিনি সমজিলা হিচাপে নামাকৰণ হৈছে কিন্তু তাত কাম-কাজৰ কোনো ধৰণৰ পাৰ্থক্য নাই। SDO Civil জনক তাত কেৱল সমজিলা আয়ুক্ত বুলি কয় আৰু SDPO জনক SDSP বুলি কয়। গতিকে নামাকৰণ বিলাকৰ পৰিৱৰ্তন হৈছে, প্ৰশাসনৰ ক্ষেত্ৰত কোনো পৰিৱৰ্তন হোৱা নাই। প্ৰকৃততে প্ৰত্যেকটো সমষ্টিয়ে এটা Sub-Division লৈ ৰূপান্তৰিত হৈ সমজিলাৰ নাম লৈছে। গতিকে যিখন আমাৰ বিজনী Sub-Division, সেই Sub-Division ৰ সকলো মৰ্য্যদা অটুট আছে আৰু যেতিয়া BTAD য়ে ইয়াৰ নামটো সলনি কৰাৰ সিদ্ধান্ত ল'ব তেতিয়া নামটো সলনি হৈ সমজিলা হ'ব। গতিকে সেই কথাটো BTAD ৰ ওপৰত নিৰ্ভৰ কৰিব।

মাননীয় অধ্যক্ষ: আপুনি এই কথাটো BTAD প্ৰশাসনৰ লগত আলোচনা কৰিব। এতিয়া প্ৰশ্ন নং ৮৬ শ্ৰী আব্দুচ ছোৱাহান আলী সৰকাৰ।

শ্ৰী আশোক সিংহল, মন্ত্ৰী: মাননীয় অধ্যক্ষ মহোদয়, উত্তৰ সদনৰ মজিয়াত দিয়া আছে।

শ্ৰী আব্দুচ ছোৱাহান আলী সৰকাৰ, (গৌৰীপুৰ) : মাননীয় অধ্যক্ষ মহোদয়, মই যিটো প্ৰশ্ন আনিছিলো কিন্তু যেতিয়া মই উত্তৰটো পঢ়ি চালো তেতিয়া দেখিলো যে অৰ্ধ উত্তৰ দিয়া হৈছে। গতিকে মই অনুৰোধ কৰিম যে মন্ত্ৰী মহোদেয় যাতে বিভাগক নিৰ্দেশনা দিয়ে আগন্তুক দিনত যাতে উত্তৰ বিলাক ভালকৈ দিয়ে। নহলে আমি প্ৰশ্ন কৰাৰ কোনো অৰ্থ নাই। বিভাগীয় মন্ত্ৰী যিহেতু মোৰ জিলাখনৰ আভিভাৱক মন্ত্ৰী, মই তেখেতৰ পৰা দুটা বস্তু জানিব বিচাৰিছো যে মটৰজান আদৰ্শ চিকিৎসালয় আৰু কাটনি বগৰীবাৰী আদৰ্শ চিকিৎসালয় দুখন মোৰ সমষ্টিত অৱস্থিত গতিকে ইয়াৰে মটৰজান আদৰ্শ চিকিৎসালয় খনত Laboratory Technician নাই আৰু Radiographer নাই যাৰ ফলত ৰাইজে সমস্যাৰ পৰিবলগীয়া হৈছে। এই দুইটাৰ ব্যৱস্থা কৰাৰ লগতে স্ত্ৰীৰোগ বিশেষজ্ঞ এজনৰ ব্যৱস্থা কৰিব লাগে। ঠিক তেনেদৰে আটানী বগৰীবাৰী আদৰ্শ চিকিৎসালয়ৰ বাবে এজন স্ত্ৰীৰোগ বিশেষজ্ঞৰ প্ৰয়োজন। ইয়াৰ লগতে মোৰ তাত থকা মটৰহাট State Dispensary খন ৩০ খন বিছনা যুক্ত চিকিৎসালয়লৈ উন্নত কৰাৰ ব্যৱস্থা কৰিবলৈ মই অনুৰোধ কৰিলো আৰু প্ৰথম পৰিপূৰক প্ৰশ্ন হিচাপে মন্ত্ৰী মহোদয়ৰ পৰা জানিব বিচাৰিছো।

শ্ৰী আশোক সিংহল, মন্ত্ৰী: মাননীয় অধ্যক্ষ মহোদয়, প্ৰত্যেক বছৰ আমি প্ৰায় ৮০০ MBBS চিকিৎসক পাওঁ আৰু য'ত প্ৰয়োজন আছে নিযুক্তি দিয়াৰ ব্যৱস্থা কৰা হয় আৰু আমাৰ মাননীয় সদস্য জনে কোৱাৰ দৰে যদি আমাৰ হাতত চিকিৎসক থাকে তেতিয়া হ'লে নিশ্চত ভাৱে দিম। আৰু যিহেতু মই সেইখন জিলাৰ আভিভাৱক মন্ত্ৰী গতিকে মই আপোনাৰ জৰিয়তে সকলো সদস্যকে জনাব বিচাৰিছো যে সদনৰ অধিবেশনৰ পিছত মই জিলা ভিত্তিক মাননীয় সদস্য সকলক মাতি আমাৰ স্বাস্থ্য বিভাগৰ বিষয়া সকলৰ লগত ১ ঘণ্টাকৈ আলোচনা কৰা হ'ব আৰু য'ত য'ত তেখেত সকলৰ আপত্তি আছে আমি যিমান পাৰো ঠিক কৰাৰ চেষ্টা কৰিম।

শ্ৰী আব্দুচ ছোৱাহান আলী সৰকাৰ, (গৌৰীপুৰ) : মাননীয় অধ্যক্ষ মহোদয়, মোৰ সমষ্টিত এখনো BPHC নাই, আচলতে প্ৰতিটো সমষ্টিৰ প্ৰতি

ব্লকতে এখনকৈ BPHC হোৱাৰ কথা চাগে ইয়াৰ আগত কোৱা হৈছিল। সেই হিচাপে মই বিচাৰিছো অসমৰ প্ৰতিটো ব্লকতে এখনকৈ BPHC হ'ব লাগে। আৰু বিশেষকৈ মোৰ সমষ্টিত এখনো BPHC নাই গতিকে মই বিচাৰিছো মোৰ সমষ্টিৰ দুটা ব্লকত দুখন যাতে BPHC দিয়ে।

মাননীয় অধ্যক্ষ: মাননীয় মন্ত্ৰী।

শ্ৰী আশোক সিংহল, মন্ত্ৰী: মাননীয় অধ্যক্ষ মহোদয়, আমাৰ চিকিৎসালয় দিয়াত আপত্তি নাই কাৰণ পইছা খৰছ কৰিলে চিকিৎসালয় নিৰ্মাণ কৰিব পাৰি। আমাৰ প্ৰধান সমস্যাটো হ'ল চিকিৎসকক লৈ। কাৰণ পইছা থাকিলেও চিকিৎসক পোৱা নাযায়। এজন চিকিৎসক হ'বলৈ হ'লে ৫ বছৰ সময় লাগে। প্ৰথম MBBS হয় আৰু PG পঢ়িবলৈ হ'লে ৩/৪ বছৰ, তাৰ পিছত গ্ৰাম্যাঞ্চলত নিযুক্তি ইত্যাদি। গতিকে এজন PG ডাক্তৰ হ'বলৈ হলে ১০ বছৰ সময় লাগে। মুখ্যমন্ত্ৰী মহোদয়ৰ নেতৃত্বত ১৪ খন চিকিৎসা মহাবিদ্যালয় হ'ল আৰু ১০ খন ৫ বছৰৰ ভিতৰত হ'ব। তাৰ পৰা আমি যি উচ্চ মানদণ্ডৰ চিকিৎসক পাম তেতিয়া আমি অসমৰ গাঁৱে গাঁৱে ভাল চিকিৎসক উপলব্ধ কৰিব পাৰিম।

মাননীয় অধ্যক্ষ: মাননীয় সদস্য শ্ৰী নৰুল হুদা।

শ্ৰী নৰুল হুদা, (ৰূপহীহাট) : মাননীয় অধ্যক্ষ মহোদয়, আমাৰ নগাওঁ চিকিৎসা মহাবিদ্যালয় যিখন আছে তাত অতি গুৰুত্বপূৰ্ণ বিভাগ কিছুমান যেনে Urology Neurology বিভাগ, Cardiology বিভাগ, Gynecology বিভাগ আদি নাই। আৰু তাত চিকিৎসকো নাই, বিভাগো নাই। তাত MRI Machine নাই আৰু তাত CT Scan ৰ Machine যিটো আছে সেইটো বিকল হৈ পৰি আছে। তাত উন্নত মানৰ পৰীক্ষাগাৰ নাই আৰু তাত উন্নত চিকিৎসক নাই। তাত মাত্ৰ ৪ খন বিছনা আছে। আৰু লগতে আমাৰ বৃক্ক ৰোগৰ যি Dialysis ৰ কাৰণে মাত্ৰ ৪ খন বিছনা আছে। যোৱা কালি মই সুধিলো যেতিয়া চিকিৎসালয়ত তেতিয়া গম পালো যে ২০০ ৰোগী Waiting আছে। আমাৰ নগাওঁ আদৰ্শ চিকিৎসালয় খনত চিকিৎসক নাই আৰু তাত কোনো Ultrasound Machine নাই আৰু যিখিনি

পৰীক্ষাগাৰ থাকিব লাগে সেইখিনি নাই। তাত মাহত ২০০ ওপৰত প্ৰসৱ হয় কিন্তু তাত ভাল Gynecologist নাই। তাত শিশুৰোগ বিশেষজ্ঞ নাই। এইখিনি যাতে অতি সোনকালে ব্যৱস্থা কৰে তাৰ বাবে মই মন্ত্ৰী মহোদয়ক অনুৰোধ জনালো।

শ্ৰী আশোক সিংহল, মন্ত্ৰী: মাননীয় অধ্যক্ষ মহোদয়, ভাল Gynecologist নাথাকে, অকল Gynecologist থাকে। প্ৰত্যেক জন চিকিৎসকে নিষ্ঠা সহকাৰে কাম কৰে আৰু প্ৰত্যেক জনে ভাল ডাক্তৰ। আমাৰ মনৰ পৰা ভাল ডাক্তৰ, বেয়া ডাক্তৰৰ ধাৰণাটো বাহিৰ কৰিব লাগে। আৰু যত Neurology বিভাগ, Cardiology বিভাগ নাই বুলি কৈছে সেইটো ইমান সোনকালে নহয়। এই বিভাগ বোৰ হ'বলৈ বহুত সময় লাগে বা বিভাগ যদি খুলিব লাগে মই ভাবো যে যোৰহাট চিকিৎসা মহাবিদ্যালয়ে আমাক প্ৰস্তাৱ দিছে যে Neurology বিভাগ, Cardiology বিভাগ তেওঁলোক পূৰ্ণাংগ ভাৱে খুলিব। আনকি শিলচৰ চিকিৎসা মহাবিদ্যালয়টো পূৰ্ণাংগ Neurology বিভাগ নাই। এটা Specialised বিভাগ হ'বলৈ হ'লে সেই অনুষ্ঠানটো পুৰণি হ'ব লাগিব আৰু এটা এটাকৈ বিভাগ আমি দি যাব লাগিব। বিভাগ খোলাত আমাৰ কোনো আপত্তি নাই কিন্তু এই বিভাগত পঞ্জীয়ক থাকিব লাগিব, সহকাৰী অধ্যাপক থাকিব লাগিব, বিভাগীয় মূৰব্বী থাকিব লাগিব, অধ্যাপক থাকিব লাগিব। Neurology ৰ ইমান ডাক্তৰ আমাৰ হাতত নাই যে আমি প্ৰত্যেক খন চিকিৎসা মহাবিদ্যালয় Neurology বিভাগটো খুলিব পাৰিম। Cardiologist ইমান নাই যে প্ৰতিখন চিকিৎসা মহাবিদ্যালয়ত Cardiology বিভাগটো আমি খুলিব পাৰিম। কিন্তু লাহে লাহে প্ৰত্যেক খন কলেজতে বিভাগ বোৰ বৃদ্ধি পাই গৈ আছে। নগাওঁ চিকিৎসা মহাবিদ্যালয় গুৱাহাটী চিকিৎসা মহাবিদ্যালয় সমকক্ষ হ'বলৈ হ'লে আৰু ১০ বছৰ লাগিব। লাহে লাহে যেতিয়া ডাক্তৰৰ সংখ্যা বাঢ়িব, বিশেষজ্ঞ ডাক্তৰৰ সংখ্যা বাঢ়িব, বিভাগৰ সংখ্যা বাঢ়িব তেতিয়া নগাওঁ চিকিৎসা মহাবিদ্যালয়ে GMCH ৰ সমকক্ষ হব। ইয়াত যিটো MRI প্ৰশ্ন কৰিছে সেইটো এই বছৰে পাব চিকিৎসা মহাবিদ্যালয় খনে আৰু বাকী যিখনি অভাৱ আছে মই নিজে চিকিৎসা

মহাবিদ্যালয়খনলৈ গৈ সকলো বিধায়ককে মাতিম আৰু আপোনালোকে দিহা পৰামৰ্শ দিব তেতিয়া মই মেডিকেল কলেজখন ভাল কৰাৰ যিটো দায়িত্ব মুখ্যমন্ত্ৰী ডাঙৰীয়াই দিছে সেইটো সম্পূৰ্ণ কৰা হ'ব।

মাননীয় অধ্যক্ষ: মাননীয় সদস্য শ্ৰী দিগন্ত কলিতা।

শ্ৰী দিগন্ত কলিতা, (কমলপুৰ): মাননীয় অধ্যক্ষ মহোদয়, বিৰোধীয়ে আমাক ডাক্তৰ নাই বুলি কৈছে কিন্তু মুখ্যমন্ত্ৰী ডাঙৰীয়াৰ নেতৃত্বত আমাৰ ৮০০ জন ডাক্তৰ ওলাইছে, চিকিৎসা মহাবিদ্যালয়ৰ সংখ্যা বৃদ্ধি পাইছে। কিন্তু তেখেত সকলে মেডিকেল কলেজ খন বনোৱাৰ সময়ত কেনেধৰণে তুচ্ছ-তাচিল্য কৰে। এফালে তেওঁলোকক ডাক্তৰ লাগে আৰু আনফালে তেওঁলোকে আমাক সমালোচনা কৰে। (হুলস্থল)

মাননীয় অধ্যক্ষ: আপুনালোক বহক। মেডিকেল কলেজ এখন হোৱাৰ ক্ষেত্ৰত কোনোৱে আপত্তি নকৰে সকলোৱে ভালেই পায়। এই ক্ষেত্ৰত মুখ্যমন্ত্ৰী ডাঙৰীয়াৰ নেতৃত্বত চৰকাৰ খনক সকলোৱে উস্ম আদৰণি জনাইছে। এতিয়া শ্ৰীমতী বেবী বেগম।

শ্ৰীমতী বেবী বেগম, (ধুবুৰী): মাননীয় অধ্যক্ষ মহোদয়, মই আপোনাৰ যোগেদি স্বাস্থ্য বিভাগৰ মন্ত্ৰী মহোদয়ক জনাব বিচাৰিছো যে আমাৰ ধুবুৰী জিলাত মেডিকেল কলেজ এখন আছে, কিন্তু যিটো দেখা গৈছে মেডিকেল কলেজখন মেডিকেল কলেজ হৈ থকা নাই। কিবা এটা সৰু Operationৰ ক্ষেত্ৰতো গুৱাহাটী আৰু বৰপেটালৈ Refer কৰিব লাগে। আৰু তাত পৰ্য্যাপ্ত পৰিমাণে ঔষধো পোৱা নাযায় এইবোৰ অভিযোগ হৈ আছে। এইটো বিষয়ত অকণমান মন্ত্ৰী মহোদয়ে যিহেতু ধুবুৰী মেডিকেল কলেজলৈ গৈ থাকে, আমাৰ বিশ্বাস যে মন্ত্ৰী মহোদয়ে ধুবুৰীত গৈ যাতে মেডিকেল কলেজখন মেডিকেল কলেজত পৰিনত হয় বুলি মই আশা কৰিছো আৰু এটা কথা হৈছে ধুবুৰী সমষ্টিত বিভিন্ন ঠাইত Sub-Centre আছে, কিন্তু কিছুমান Sub-Centre বিকল হৈ

আছে আৰু ডাক্তৰ নাই, পৰ্য্যাপ্ত পৰিমানৰ ঔষধ নাই। গতিকে সেই সম্পৰ্কত মই আপোনাৰ জৰিয়তে বিভাগীয় মন্ত্ৰী মহোদয়ৰ পৰা জানিব বিচাৰিছোঁ।

মাননীয় অধ্যক্ষ: ঠিক আছে। মন্ত্ৰী ডাঙৰীয়া। মেডিকেলখন মেডিকেল হৈ থকা নাই।

শ্ৰী অশোক সিংহল, স্বাস্থ্য আৰু পৰিয়াল কল্যাণ ইত্যাদি বিভাগৰ মন্ত্ৰী)

ঃ মাননীয় অধ্যক্ষ মহোদয়, মাননীয়া বিধায়িকা ডাঙৰীয়ানীক কব খুজিছো যে পূৰ্ণাঙ্গ মেডিকেল কলেজ আছে, মই নিজে দুইবাৰ তাত ভ্ৰমণ কৰিছো আৰু সেই মেডিকেল কলেজখন আৰম্ভ হোৱা ৪ বছৰ হৈছে আৰু ৪ বছৰত এই মেডিকেল কলেজখনে যিটো স্থান লাভ কৰিবলৈ সক্ষম হৈছে, মই আপোনাৰ মাধ্যমত ধুবুৰী মেডিকেল কলেজৰ সকলো চিকিৎসক-কৰ্মচাৰীক ধন্যবাদ দিব খুজিছো, ইমান ভাল কৰিছে। তাৰ পিছত বিধায়িকা মহোদয়া গৰাকীয়ে যদি সন্তুষ্ট নহয়, অভিভাৱক মন্ত্ৰী বাইদেউক মই নিজে লৈ যাম, বিধায়িকা মহোদয়া গৰাকীৰ সমষ্টিত কিজানি এই মেডিকেল কলেজখন পৰে আৰু ভাল চিকিৎসা দি আছে মাননীয় অধ্যক্ষ মহোদয়, নাই দিয়া নহয়, মই নিজে তাত আছো আৰু স্বাস্থ্য মন্ত্ৰী হিচাপে মই সন্তুষ্ট। মেডিকেল কলেজ হৈ থকা নাই বুলি কলে এইটো এটা ডাঙৰ বিপদ হ'ব মাননীয় অধ্যক্ষ মহোদয়, যে তাত student আছে, মই ভাৱো যে অহা বছৰলৈ তাৰ পৰা MBBS Doctor হৈ এটা batch ওলাব। গতিকে মেডিকেল কলেজখন মেডিকেল কলেজ হৈ থকা নাই বুলি ক'ব নালাগে। এইটো কবলৈ নাপায়, খুৱা ভাল মেডিকেল কলেজ চলি আছে। হয়, যদি comparison টো Guwahati Medical College-ৰ লগত কৰা হয়, গুৱাহাটী মেডিকেল কলেজ ১৯৬২ চনত আৰম্ভ হৈছিল। আজি প্ৰায় ষাঠি বছৰ হ'ল। এতিয়া মাত্ৰ চাৰি-পাঁচ বছৰীয়া কেচুৱা এজনক আপুনি ষাঠি বছৰীয়া বয়সৰ মানুহৰ লগত তুলনা কৰিলে নহ'ব, সময় লাগিব আৰু পাঁচছয়- বছৰ যাব দিয়ক বহুত উন্নত মানদণ্ডৰ চিকিৎসা এই মেডিকেল কলেজৰ পৰা হ'ব, সেইটো আশ্বাস মই দিব বিচাৰিছোঁ আৰু "Medicine নাই, Medicine নাইবুলি বাৰে বাৰে কোৱাটোও " ঠিক নহয়। আজি মই স্পষ্টকৈ আপোনাৰ মাধ্যমত ক'ব খুজিছো, Essential

Drug List (EDL) বুলি এখন আমাৰ তালিকা আছে। Medical College-ত কিমান ঔষধ থাকিব, তাৰ এখন তালিকা আছে। District Hospital-ত কিমান ঔষধ থাকিব, CHC, PHC আৰু Sub-Centre-ত কিমান ঔষধ থাকিব, তাৰ এখন তালিকা আছে। মই আপোনাৰ মাধ্যমত সদনৰ সদস্যসকলক আশ্বস্ত কৰিব খুজিছো যে, 98.5% ঔষধ যিকোনো সময়ত য'ত থাকিব লাগে তাত উপলব্ধ আছে। আৰু যদি কোনোবাই ঔষধ নথকাৰ অভিযোগ দিয়ে, তেন্তে তাৰ ওপৰত বিস্তৃত inquiry কৰা হ'ব বুলি মই আপোনাৰ মাধ্যমত সদস্যসকলক জনাব খুজিছো।

মাননীয় অধ্যক্ষ: ধন্যবাদ, এতিয়া প্ৰশ্ন নং ৮৭, সন্মানীয় সদস্য শ্ৰী ৰূপম চন্দ্ৰ ৰয়।

শ্ৰী অশোক সিংহল, স্বাস্থ্য আৰু পৰিয়াল কল্যাণ ইত্যাদি বিভাগৰ মন্ত্ৰী)
মাননীয় অধ্যক্ষ মহোদয়, উত্তৰ সদনৰ মজিয়াত ৰখা আছে।

শ্ৰী ৰূপম চন্দ্ৰ ৰয়, (বাওখুংগ্ৰী): মাননীয় অধ্যক্ষ মহোদয়, মই আপোনাৰ জৰিয়তে বিভাগীয় মন্ত্ৰী মহোদয়ৰ পৰা জানিব বিচাৰিছোঁ। মই উত্তৰটো পাইছোঁ মহোদয়। আপুনি জানে যে বাওখুংগ্ৰী এটা নতুন সমষ্টি। এই সমষ্টিৰ মই প্ৰশ্নটো সুধিছিলো যে আমাৰ স্বাস্থ্য প্ৰতিষ্ঠানসমূহত জনবল আৰু চিকিৎসা সঁজুলিৰ উপলব্ধতা অধিক শক্তিশালী কৰাৰ বাবে কিবা পৰিকল্পনা লোৱা হৈছে নেকি? মই সন্মানীয় স্বাস্থ্য মন্ত্ৰী মহোদয়ক জনাব খুজিছো যে মোৰ বাওখুংগ্ৰী সমষ্টিটো যথেষ্ট দীঘলীয়া আৰু এই সমষ্টিটোত এখনো 30-bedded Hospital নাই। তাত এখন ঢলমৰা PHC আছে আৰু এই ঢলমৰা PHC-খনক 30-bedded Hospital-লৈ উন্নীত কৰা কাৰণে মই আজিৰ এই সদনত আপোনাৰ জৰিয়তে মন্ত্ৰী মহোদয়ক অনুৰোধ জনাইছোঁ, লগতে আৰু এটা কথা জনাব বিচাৰিছো, তাত এখন ভূমকা PHC বুলি এখন প্ৰতিষ্ঠান আছে। য'ত প্ৰায় ৩২ ৰ পৰা ৩৩খন গাঁও অন্তৰ্ভুক্ত হৈ আছে। মোৰ সমষ্টিৰ একেবাৰে সীমান্ত অঞ্চল। মই তাত যেতিয়া গৈছিলো তাত ৰোগীক saline দিবলৈও বেড নাই। একেখন বেডতে saline দিয়ে

আৰু patient-ও ৰাখিব লাগে। গতিকে তাত যাতে অতি সোনকালে পৰ্য্যাপ্ত bed ৰ সমস্যাটো সমাধান কৰি দিয়ে, তাৰ বাবে মই অনুৰোধ জনালো। তাৰ তাত যথেষ্ট infrastructure building ৰ সমস্যা আছে আৰু এই সমস্যাটো সমাধান কৰি দিয়াৰ বাবে মই মাননীয় অধ্যক্ষ মহোদয়ৰ জৰিয়তে মন্ত্ৰী মহোদয়ক অনুৰোধ জনালো।

ঠিক একেদৰে, মোৰ সমষ্টিতেই ভাওৰাগুৰি বুলি PHC এখন আছে, য'ত এজনো Doctor নাই। গতিকে মই আজিৰ এই সদনত মন্ত্ৰী মহোদয়ক আপোনাৰ জৰিয়তে অনুৰোধ জনাব বিচাৰিছো যে বাওঁখুংগ্ৰী সমষ্টিৰ অন্তৰ্গত যিখিনি PHC ইতিমধ্যে বনাই ৰখা হৈছে, সেই PHC সমূহত যাতে আমি Doctor ৰ ব্যৱস্থা কৰি দৈনন্দিন জীৱনত আমাৰ যিখিনি জনসাধাৰণৰ অসুবিধা হৈ আছে, সেই অসুবিধা পূৰণৰ বাবে যাতে তেখেতে ব্যৱস্থা গ্ৰহণ কৰে আৰু ঠিক একে দৰে বহু PHC আছে, য'ত Ambulance-ৰ সুবিধা নাই।

গতিকে এই সমস্যাখিনিৰ অতি সোনকালে ব্যৱস্থা গ্ৰহণ কৰিব বুলি মই আপোনাৰ জৰিয়তে মন্ত্ৰী মহোদয়ক অনুৰোধ কৰিলো।

মাননীয় অধ্যক্ষ: ঠিক আছে, স্বাস্থ্য মন্ত্ৰী।

শ্ৰী অশোক সিংহল, (স্বাস্থ্য আৰু পৰিয়াল কল্যাণ ইত্যাদি বিভাগৰ মন্ত্ৰী)
মাননীয় অধ্যক্ষ মহোদয়, পূজিঁ সাপেক্ষে ব্যৱস্থা গ্ৰহণ কৰা হ'ব।

মাননীয় অধ্যক্ষ: এতিয়া প্ৰশ্ন নং ৮৮, সন্মানীয় সদস্য শ্ৰী সুৰেন ফুকন

শ্ৰী কেশৱ মহন্ত, (ৰাজহ আৰু দুৰ্যোগ ব্যৱস্থাপনা ইত্যাদি বিভাগৰ মন্ত্ৰী): মাননীয় অধ্যক্ষ মহোদয়, উত্তৰ সদনৰ মজিয়াত ৰখা আছে।

শ্ৰী সুৰেন ফুকন, ডিগবৈ: মাননীয় অধ্যক্ষ মহোদয়, মই উত্তৰটো পাইছোঁ। কথা হ'ল, সমগ্ৰ অসমৰ লগতে মোৰ ডিগবৈ সমষ্টিটোৰ প্ৰায় কেইবাখনো গাঁৱত খিলঞ্জীয়া ভূমিপুত্ৰ সকলে আজি যুগান্তৰ ধৰি বসবাস কৰি আহিছে। এই ক্ষেত্ৰত বিশেষকৈ তামুলিবনগাওঁ, মামৰণি, কেন্দুগুৰি, বালিজান, বৰজান, আপাৰৈ

বনগাঁও, মলুগাঁও, ঢেকীয়াজান, খাৰজান, পামবাৰী আৰু বুঢ়িদিহিং মৌজাৰ কেইবাখনো গাঁও। গতিকে আজি খিলঞ্জীয়া ভূমিপুত্ৰ সকলে যি যুগ যুগান্তৰ ধৰি বসবাস কৰি আছে, কিন্তু তেখেতসকলক স্থায়ী ভাৱে পট্টা দিয়াৰ ব্যৱস্থা কৰা হোৱা নাই, মানে ৰাজহ গাঁৱলৈ উন্নত কৰা হোৱা নাই। গতিকে সেই মানুহখিনিয়ে চৰকাৰৰ পৰা যিধৰণৰ সা-সুবিধা পাব লাগে, ঠিক তেনেধৰণৰ সা-সুবিধা পোৱা নাই। কিন্তু বৰ্তমানৰ চৰকাৰক ধন্যবাদ দিবই লাগিব। পূৰ্বৰ চৰকাৰসমূহতকৈ বৰ্তমানৰ জনপ্ৰিয় চৰকাৰখনে খিলঞ্জীয়া ভূমিপুত্ৰ বা সেই অঞ্চলত বসবাস কৰা প্ৰতিটো জাতিজনগোষ্ঠীক চৰকাৰী সাহায্য- দিছে। কিন্তু মোৰ কথা হ'ল, আমাৰ খিলঞ্জীয়া ভূমিপুত্ৰসকলে আজি যুগযুগান্তৰ ধৰি তাত বসবাস কৰি আছে। গতিকে তেখেতসকলক ৰাজহ গাঁৱলৈ উন্নীত কৰিব লাগে আৰু তেওঁলোকক চৰকাৰী সুবিধাৰ পৰা সকাহ দিব লাগে।

মাননীয় অধ্যক্ষ: ঠিক আছে, মন্ত্ৰী ডাঙৰীয়া।

শ্ৰী কেশৱ মহন্ত, ৰাজহ আৰু দুৰ্যোগ ব্যৱস্থাপনা ইত্যাদি বিভাগৰ মন্ত্ৰী): মাননীয় অধ্যক্ষ মহোদয়, তেখেতৰ বিষয়টোৰ মূল কথাখিনি মই ক'ব লাগিব। মাননীয় মুখ্যমন্ত্ৰী ডাঙৰীয়াই বিশেষকৈ আজি কেইটামান বছৰ উজনি অসমৰ ডিব্ৰুগড়ত সমষ্টি ভিত্তিত কিছুমান review লৈছিল, লোৱাৰ পিছত তেখেতসকলৰ এনে সমস্যা বিলাক আমি বহু দূৰ কৰিবলৈ সমৰ্থ হৈছো। এনেকুৱা বিষয়বিলাক মুখ্যমন্ত্ৰী মহোদয়ৰ পৰা পোনপটীয়াভাৱে আমালৈ আহে আৰু খুৱ তৎকালীন ভাৱে আমি এনেকুৱা কাম কিছু কৰিছো।

এতিয়া মাননীয় সদস্য গৰাকী জনৰ মূল কথা হৈছে দুটা, পট্টা পাইছে নে নাই, আৰু এই বনগাঁওসমূহক ৰাজহ গাঁৱলৈ ৰূপান্তৰ কৰাৰ কি ব্যৱস্থা আছে?

এতিয়া যিবোৰ আমাৰ বনগাঁও, এই বনগাঁওসমূহক ৰাজহ গাঁৱলৈ ৰূপান্তৰ কৰিব নোৱাৰি, এনেকুৱা বিষয় নহয়। কিন্তু অসম চৰকাৰে অকলশৰীয়াকৈ কেবিনেটৰ সিদ্ধান্ত লৈ এই কাম কৰিব নোৱাৰে। বিষয়টো যথেষ্টখিনি জটিল। Forest Rights Act, 2006 ৰ ধাৰা 3 (1) (h) ৰ অধীনত বনগাঁওসমূহক ৰাজহ গাঁৱলৈ ৰূপান্তৰ

কৰাৰ ব্যৱস্থা আছে, যদিও ই এটা খুৰ দীঘলীয়া প্ৰক্ৰিয়া। এই প্ৰক্ৰিয়াত কেন্দ্ৰীয় চৰকাৰৰ সংশ্লিষ্ট মন্ত্ৰালয়ৰ অনুমোদন প্ৰয়োজন হয়, লগতে, যিমান বনভূমি ৰাজহ গাঁৱলৈ ৰূপান্তৰ কৰা হয়, তাৰ সমপৰিমাণৰ ভূমি দি পেলাই তাত আকৌ গছ ৰোপন কৰি Forest বনাই দিব লাগিব। গতিকে তিনিচুকীয়া জিলাৰ মাৰ্ঘেৰিটা ৰাজহ চক্ৰ আৰু তিনিচুকীয়া ৰাজহ চক্ৰৰ অন্তৰ্গত দিগবৈ যি সমষ্টি, সেই সমষ্টিত ১০০ শতাংশ খিলঞ্জীয়া ভূমিপুত্ৰ লোকে বাস কৰা বনগাঁও সমূহ আছে, তাত তেখেতে যিধৰণে কৈছে ৰাজহ গাঁও হিচাপে উন্নীত কৰাৰ ক্ষেত্ৰত কোনো নিৰ্দেশনা আমি এতিয়ালৈ লোৱা নাই। যদিও লোৱা নাই, মই ক'ব বিচাৰিছো যে তেখেতসকলক আমি, তেখেতসকলে ইতিমধ্যে পট্টা পাইছে।

ব্যক্তিগত পট্টা পাইছে, আমাৰ ৮৭২৯৭ খন জনজাতি লোকে পাইছে আৰু বাকী যিখিনি আমি পৰম্পৰাগত বনবাসী বুলি কওঁ, বনগাঁৱত থকা তাতেও ৪৩৫৩ খন পট্টা পাইছে। ঠিক তাৰ পিছত সমূহীয়া পট্টা যেনে অনুষ্ঠান-প্ৰতিষ্ঠান আদিত, তাতেও ২৬৯৩ খন পট্টা পাইছে। তাতেও যিসকল পৰম্পৰাগত বনবাসী, তেওঁলোকেও ৪৫ খন অনুষ্ঠানৰ পট্টা পাইছে। ইতিমধ্যে ৯৪৩৮৮ খন পট্টা পাইছে। আৰু ২০৬৪৯৯ ইমানখিনি হেক্টৰ মাটি ইতিমধ্যে ইয়াৰ অধীনলৈ আহিছে। তেখেতে যিখিনি কথা কৈছে, তেখেতৰ গাঁওকেইখন হৈছে এইকেইখন গাঁও, নিশ্চয় তেখেতে কৈছে। আমি ডিগবৈৰ যিটো বিধানসভা সমষ্টি, তাত তিনিচুকীয়াৰ যিটো পাৰ্ট পৰে, তাত টিংৰাই গাঁওখন পৰে আৰু বাকী ডিগবৈত পৰে বালিজান বনগাঁও, বৰজান বনগাঁও, পানবাৰী বনগাঁও, ঢেকীয়াঝান বনগাঁও, ভীমপাৰাৰ বনগাঁও, মাকুম কিল্লা বনগাঁও, পাবৈ বনগাঁও, খেৰডাং বনগাঁও, ডুমডুমা বনগাঁও আৰু ভগাপানী বনগাঁও। তেখেতৰ তাত ডুমডুমা যিটো আমাৰ ৰাজহ চক্ৰ, তেখেতেও সেইটো আনিছে, কিন্তু তাত বনগাঁও নাই। এই কেইখন বনগাঁও আমাৰ মাৰ্ঘেৰিটা ৰাজহ চক্ৰ আৰু তিনিচুকীয়া ৰাজহ চক্ৰৰ যিটো পাৰ্ট, তেখেতৰ ডিগবৈ বিধানসভা সমষ্টিৰ অন্তৰ্গত, সেইখিনিত এইখিনি বনগাঁও পৰে। সেইখিনিত যথেষ্টখিনি কাম কৰা হৈছে। কেৱল এই মাটিখিনি, মানে ৰেভিনিউ মাটি বনগাঁৱৰ পৰা ৰেভিনিউলৈ কনভাৰ্ট কৰা হোৱা নাই। বাকী সকলোখিনি

পট্টা দি সা-সুবিধা পাইছে। এই ক্ষেত্ৰত মুখ্যমন্ত্ৰী ডাঙৰীয়াই সেই সময়ত কিছু নিৰ্দেশনা দিছিল, তাৰ কাৰণেই সেইখিনি খুব খৰটকীয়া ভাৱে হৈছে। আৰু আমি সেই যিটো ৰূপান্তৰ, ৰূপান্তৰটো খুব সহজ নহয়। সমানে এখন ফৰেষ্ট বনাই দিব লাগিব, কেন্দ্ৰীয় চৰকাৰৰ অনুমতি লাগিব। গতিকে এই কথাটোলৈ আমি এতিয়াও আগবঢ়া নাই। ধন্যবাদ।

শ্ৰীসুৰেণ ফুকন (ডিগবৈ) :- অধ্যক্ষ মহোদয়, যিহেতু দুবছৰ পূৰ্বে, এই প্ৰশ্নটো আনিছিলো মাননীয় মন্ত্ৰী ডাঙৰীয়া আছে, তেখেতকো কৈছিলোঁ। তৰণী বঙালীগাঁও, এইটো হৈছে গুড়িদিহিং মৌজাৰ এখন বৃহৎগাঁও। ১৯২০ বিঘা মাটি আছে। তাত ১৯৬৪ ৰ পৰা ১৯৭৮ লৈকে ১২ ঘৰ মানুহে বসবাস কৰিছিল আৰু তেওঁলোকে ৰাজহ দিছিল। কিন্তু কি দোষত, কি কাৰণত নাজানো, ১৯৭৮ ৰ পাছত এই ৰাজহ গাঁওখন পুনৰ বনাঞ্চললৈ হস্তান্তৰিত কৰা হৈছে। এতিয়া তেওঁলোকৰ পৰা ৰাজহো নলয় আৰু তেওঁলোকক তাৰ পৰা উচ্ছেদ কৰিবৰ কাৰণে বাৰে বাৰে ন'টিছ দিয়া হৈছে। গতিকে এই বিষয়ত মাননীয় মন্ত্ৰী ডাঙৰীয়াৰ পৰা মই স্পষ্টীকৰণটো বিচাৰিছোঁ।

শ্ৰীকেশৱ মহন্ত, (মন্ত্ৰী) :- মাননীয় অধ্যক্ষ মহোদয়, এই বিষয়টো মই তেখেতে কৈছে যেতিয়া, অতি তৎকালীনভাৱে অনুসন্ধান কৰিম। ইয়াৰ অন্তৰালত কি কথাখিনি নিহিত আছে মই জানিবলৈ দিম।

মাননীয় অধ্যক্ষ :- সঞ্জয় কিষান ডাঙৰীয়া আপোনাৰ মানে ডিগবৈ সমষ্টি লৈ নেকি ছাপ্লিমেণ্টেৰী ? আপোনাৰ যে আছে, ডিগবৈ সমষ্টি লৈ । নহয়, নহয়, প্ৰকৃততে ডিগবৈৰ কথা হৈছেতো। **পৰৱৰ্তী প্ৰশ্ন ৮৯।** মহেশ্বৰ বড়ো।

শ্ৰীমহেশ্বৰ বড়ো (ভেৰগাঁও) :- অধ্যক্ষ মহোদয়, উত্তৰ পাইছোঁ। বিশেষভাৱে মোৰ সমষ্টিত CHC, BPHC, Model Hospital দুখন, সাঁতখন মান Mini PHC আছে। প্ৰায় Hospital ত মই নিজে অলপ Survey কৰি চাইছোঁ। Staff shortage-ৰ বিষয়ে আমি অৱগত হৈছোঁ। তাৰ কাৰণে মই প্ৰশ্ন কৰিছোঁ। Rationalization-ৰ ব্যৱস্থাৰ মাধ্যমেদি সেইখিনি fill up কৰিছে, ঠিকেই আছে। প্ৰায় প্ৰসংশনীয়

পদক্ষেপ, এতিয়া Medicine বিলাক ঠিকেই থাকে আছে। কিন্তু এতিয়া মই জানিব বিচাৰিছোঁ যে বিশেষভাৱে পুৰণি যুগৰ আমাৰ Ambulance বিলাক বহুত সময়ে সময়ে ভাল কৰি থাকিবলগীয়া হয়। ভাল নহয়, চকা বেয়া হয়, কিবা বেয়া হয়, Battery শেষ হয়। এনেকুৱা ধৰণৰ পুৰণি কালৰ Ambulance বিলাক মেৰামতি কৰি চলি থাকিব লগীয়া হয়। তাৰ কাৰণে নতুনকৈ প্ৰায় Hospital বিলাকত দিয়াৰ ব্যৱস্থা কৰিব নেকি ? সেইটো মই জানিব বিচাৰিছোঁ।

মাননীয় অধ্যক্ষ :- মাননীয় মন্ত্ৰী।

শ্ৰীঅশোক সিংহল, (স্বাস্থ্যমন্ত্ৰী) :- অধ্যক্ষ মহোদয়, মাননীয় বিধায়ক মহেশ্বৰ বড়ো ডাঙৰীয়া, ভেৰগাঁও সমষ্টিত মোৰ হাতত দিয়া তথ্যমতে প্ৰায় 29 জন Doctor, 81 জন Nurse, 13 জন Community Health Officer, 11 জন Paramedical Officer আৰু বিভিন্ন দায়িত্বত থকা Grade III, Grade IV কৰ্মচাৰী হৈছে 67। অৰ্থাৎ 201 জন Doctor, Nurse আৰু স্বাস্থ্য বিভাগৰ কৰ্মচাৰী ভেৰগাঁও সমষ্টিত কৰ্মৰত আছে। প্ৰয়োজন সাপেক্ষে আৰু দিয়াৰ ব্যৱস্থা কৰিম। Ambulanceৰ ক্ষেত্ৰত এটা কথা আমি বুজা উচিত যে Hospitalয়ে নিজাববীয়াকৈ Ambulance ৰখাৰ এতিয়া প্ৰয়োজন প্ৰায় শেষ হৈছে। কাৰণ ৮০০ খন 108 Ambulance অসম চৰকাৰে চলাই আছে। Hospitalয়ে নিজাববীয়াকৈ Ambulance ৰাখিলে বহুত সমস্যা আছে, অধ্যক্ষ মহোদয়। Maintenanceৰ এটা issue থাকেই। তাৰোপৰি সময়মতে 3 জন Driver ৰাখিব লাগিব, 8 ঘণ্টীয়া Dutyত। 24 ঘণ্টা Ambulance ত থাকিবৰ কাৰণে 3 জন Driver ৰাখিব লাগিব, Technician এজন লগত থাকিব লাগিব, Ambulance সদায় একদম Fit conditionত থাকিব লাগিব। সেইকাৰণে চৰকাৰে Hospital বিলাকৰ সেই নীতি discontinue কৰিছে। 108 ৰ জৰিয়তে 800 খন Ambulance চলি আছে। আৰু আপুনি জানি ভাল পাব যে Average Ambulance turnaround time, Phone কৰাৰ পিছত ৰোগীক কাষত পোৱা সময়টো 11.2 minutes লৈ আহিছে। আৰু আমাৰ ইচ্ছা আছে যে অহা 5 বছৰত ইয়াক কেনেকৈ আমি 8 minutes লৈ নমাই লৈ যাব পাৰোঁ। PWD বিভাগে ভাল ৰাস্তা বনালে, ৰাস্তা-ঘাট,

পথ-পদূলি, দলং ইমান ধুনীয়া হ'ল যে Ambulance turnaround timeটো এটা সময়ত 25 minutes, 30 minutes আছিল, যোৱা 10-12 বছৰত সেইটো কমি কমি এতিয়া 11.2 minutes হৈছে। আমাৰ চিন্তা যে অহা 5 বছৰত ইয়াক আমি 8 minutes বা 9 minutes লৈ নমাই আনিব পাৰোঁ নেকি, Hospital বিলাকৰ Ambulance যদি 10 বছৰ পুৰণা হৈ যায়, তেন্তে scrape কৰিব লাগে। আৰু নতুন আমি প্ৰায় ৮২ Ambulance লৈ আছোঁ, আৰু Advanced Life Support Systemৰো Ambulance আমি এতিয়া 108 Serviceত introduce কৰি আছোঁ যে কৰবাত যদি Advanced Life Support Systemৰ Ambulance লাগে, এই Ambulanceবিলাক আমি লাহে লাহে জিলাই জিলাই introduce কৰিম। ভালে এটা ব্যৱস্থা চলি আছে অহা দিনবোৰত আৰু ভাল কৰাৰ কাৰণে যদি বিধায়কসকলৰ কিবা proposal থাকে, যদি কিবা suggestion থাকে, দিলেই হ'ল, এইখিনি আমি কৰিম। আৰু আপোনাৰ মাধ্যমেদি সকলো বিধায়কক জনাব খুজিছোঁ আকৌ এবাৰ যে যিমান অভাৱ, অভিযোগ আছে, পইচা-পাতিৰে যিখিনি সম্পূৰ্ণ কৰিব পাৰে বিভাগ সক্ষম আছে, মুখ্যমন্ত্ৰী ডাঙৰীয়াই যথেষ্ট budget দিছে আমাক, এইখিনি কাম কৰা যাব। লাহে লাহে Doctor যেতিয়া ওলোৱাৰ আৰম্ভ কৰিব Medical Collegeৰ পৰা, Doctorবিলাককো আমি নিয়োগ কৰা আৰম্ভ কৰিম। আৰু ২০ তাৰিখৰ পিছত প্ৰত্যেকটো জিলাৰ বিধায়কৰ লগত আমি এক ঘণ্টা এক ঘণ্টা বহি তেখেতসকলৰ যিখিনি suggestion থাকিব, পৰামৰ্শ থাকিব, অভাৱ অভিযোগ থাকিব, সেইটো আমি পূৰ্ণ কৰাৰ কাৰণে আলোচনাৰ মাধ্যমেদি আগবাঢ়ি সম্পূৰ্ণ কৰাৰ এটা চেষ্টা কৰিম বুলি মই আশ্বাস দিব খুজিছোঁ।

মাননীয় অধ্যক্ষ :- মাননীয় সদস্য মহেশ্বৰ বড়ো Supplementary আছে নেকি, নাই।

শ্ৰী নুৰুল হুদা, ৰূপহীহাটঃ ছাৰ, মোৰ এটা Point of order আছে। মোৰ লিখিত প্ৰশ্ন ২৪৪ ত মোৰ প্ৰশ্ন আছিল নগাওঁ জিলাৰ দগাঁও আদৰ্শ চিকিৎসালয়ত কিমান চিকিৎসক, কোন কোন বিভাগৰ চিকিৎসক আৰু চিকিৎসাৰ বাবে

প্রয়োজনীয় আচবাব, পৰীক্ষাগাৰ যন্ত্ৰপাতি আদি আছেনে, তথ্যসহ দাখিল কৰিব । ছাৰ, উত্তৰটো দিলে যে নগাওঁ জিলাৰ দগাওঁ আদৰ্শ চিকিৎসালয়ত কৰ্মৰত চিকিৎসকসকলৰ তথ্য annexure-A আৰু annexure-B ত সংলগ্ন কৰা হৈছে । --
-interruption----

মাননীয় অধ্যক্ষ: কিমান no question ?

শ্ৰী নুৰুল হুদা, ৰূপহীহাট: ছাৰ, আজিৰ unstarred প্ৰশ্ন নং-২৪৪ ।

মাননীয় অধ্যক্ষ: এতিয়া এইটোত কি অসুবিধা হৈছে?

শ্ৰী নুৰুল হুদা, ৰূপহীহাট: ছাৰ, মন্ত্ৰী ডাঙৰীয়াই উত্তৰ দিছে যে নগাওঁ জিলাৰ দগাওঁ আদৰ্শ চিকিৎসালয়ত কৰ্মৰত চিকিৎসকসকলৰ তথ্য annexure-A আৰু annexure-B ত সংলগ্ন কৰা হৈছে । কিন্তু এতিয়ালৈকে NeVA Portal ত এইখিনি আমি নাপালো । আচলতে এই list খন দিবও নোৱাৰে কাৰণ দগাওঁ আদৰ্শ চিকিৎসালয়ত এজনো ডাক্তৰ দিয়া নাই । কিন্তু উত্তৰত কৈছে দিয়া বুলি আৰু annexure দেখুৱাই দিছে । কিন্তু annexure খিনি upload কৰা নাই । তেওঁলোকে X-ray সেৱা সমূহৰ কথা কৈছে । X-ray মেচিন আছে কিন্তু radiologist নাই । গতিকে radiologist নিদিয়াকৈ X-ray মেচিনটোৰ কি কাম হ'ব পাৰে ? এইখিনি অসুবিধা দূৰ কৰাৰ কাৰণে মই আপোনাক অনুৰোধ জনাইছো ।

মাননীয় অধ্যক্ষ: ইয়াত কি wrong information গৈছে ?

শ্ৰী নুৰুল হুদা, ৰূপহীহাট: ছাৰ, মন্ত্ৰী ডাঙৰীয়াই ভুল উত্তৰ দিছে যে নগাওঁ জিলাৰ দগাওঁ আদৰ্শ চিকিৎসালয়ত চিকিৎসক দিয়া বুলি তালিকা annexure-A আৰু annexure-B ত সংলগ্ন কৰা বুলি কৈছে । কিন্তু আচলতে সংলগ্ন কৰা নাই । Neva Portal চালো, সংলগ্ন কৰা নাই । কিন্তু আচলতে তেওঁলোকে দিবও নোৱাৰে কাৰণ দগাওঁ আদৰ্শ চিকিৎসালয়ত চিকিৎসক দিয়াই নাই । তেওঁলোকে list খন কেনেকৈ দিব ?

মাননীয় অধ্যক্ষ: আপুনি এখন লিখি মোক দি দিব ।

শ্রী নুৰুল হুদা, ৰূপহীশাট: ঠিক আছে ছাৰ।

মাননীয় অধ্যক্ষ: আজমল ডাঙৰীয়া, আপোনাৰ Point of order টো কওঁক।

মঃ বদৰুদ্দিন আজমল, বিন্ধাকান্দি: बोलने का मौका देने के लिए धन्यवाद, अध्यक्ष महोदय। ये एक इम्पोर्टेंट पॉइंट है। कल भी मुझे बोलने का मौका नहीं दिया।

मेरा ये कहना है, जो पूरे असम में उच्छेद का मसला चल रहा है, उसके लिए लोगों को एक टुकड़ा ज़मीन चाहिए। रहने को घर चाहिए, पीने को पानी चाहिए। उच्छेद हर तरफ़ हो रहा है, लेकिन उनको वापस कहीं नहीं बिठाया जा रहा है।

आपने वसुंधरा 1, 2, 3 में बताया, लेकिन माइनॉरिटी का 1/2 गलती से आ गया। माइनॉरिटी लोगों को नहीं दिया जा रहा है।

हमारे मुख्यमंत्री हमेशा कहते हैं कि, "सबका साथ, सबका विकास, सबका विश्वास।" लेकिन ये जो है, सबका सत्यानाश हो जा रहा है। लेकिन ऐसा नहीं होना चाहिए।

सर, इसके लिए मैं समझता हूँ कि ये लोग भी मुझे सपोर्ट करेंगे। उच्छेद बंद होना चाहिए।

उच्छेद मस्ट स्टॉप। (Bolne ka mauka dene ke liye dhanyabad Adhakshya

Mahoday. Ye ek important point hai. Kal bhi mujhe bolne ka mouka nehi

diya. Mera ye kehna hai jo pure Assam mai ucched ka masla chal raha hai

uske liye logo ko ek tukda zameen chahiye. Rehne ko ghar chahiye, pine

ko paani chahiye, ucched har taraf ho raha hai lekin unko wapass kahin

nehi bithaya ja raha hai. Aapne Vasundhara 1,2,3 me bataya lekin

minority ka 1 /2 galti se aa gaya. Minority ke logo ko nehi diya ja raha

hai. Humare Mukhya Mantri hamesha kehte hain ki " Sabka saath, sabka

vikas, sabka vishwas". Lekin ye jo hai, sabka satya nash ho ja raha hai.

Lekin aisa nehi hona chahiye. Sir, iske liye main samajhta hoon ki ye log

bhi mujhe support karenge. Uched bandh hona chahiye. Uched must

stop.)

মাননীয় অধ্যক্ষ: ড° জয়প্রকাশ দাস।

ড° জয়প্রকাশ দাস, নাওবৈচা: তৰাযুক্ত প্ৰশ্ন নং ৯৩, তাত মই প্ৰশ্ন কৰিছিলো যে গৰাখহনীয়াৰ ফলত সোৱণশিৰি নদীৰ দুয়োপাৰে কিমান কৃষিভূমি বিলীন হৈছে? তেখেতলোকে উত্তৰ দিছে কিন্তু মই দেখিছো যে -২০২৬ চনত নাই বুলি কৈছে। কিন্তু আমি যিমানদূৰ জানো এই বছৰত সৰ্ব্বাধিক গৰাখহনীয়া হৈছে। কিন্তু তথ্যত আহিছে নাই বুলি আৰু ২০২৫ চনত ৯ বিঘা, ১ কঠা ৩ লেচা বুলি কৈছে। সোৱণশিৰিৰ দুয়োপাৰে অকল ৯ বিঘা বুলি মোৰ সন্দেহ আছে। কিন্তু এই বছৰ নাই বুলি কিয় কৈছে সেইটো জনাব লাগে।

মাননীয় অধ্যক্ষ: ঠিক আছে, এইটো আপুনি মোক লিখিতভাৱে দিব।

শ্ৰী শ্বেৰমান আলী আহমেদ, মন্দিয়া: মাননীয় অধ্যক্ষ মহোদয়, এই স্বাস্থ্য সম্পৰ্কীয় প্ৰশ্ন আৰু Supplementary ৰ পৰা আপুনি অনুধাৱন কৰিছে নিশ্চয় যে এই বিষয়ত প্ৰত্যেক জন সদস্য উদ্বিগ্ন। সেইকাৰণে মই আপোনাক এটা অনুৰোধ কৰিব খুজিছো যদি সম্ভৱ হয় Rule-50 ৰ under ত অলপ সময় দি discussion ৰ ব্যৱস্থা কৰিব নেকি?

মাননীয় অধ্যক্ষ: স্বাস্থ্য মন্ত্ৰী ডাঙৰীয়াই অলপ আগতে এটা কথা কৈছে। সেইখিনি আপোনালোকে শুনিছে নে নাই মই নাজানো, মই কিন্তু শুনিছো। তেখেতে কৈছে যে recess যেতিয়া হ'ব, সেই সময়ত ৫ দিন যিহেতু সকলোৰে কাম নাথাকিব, তেওঁ কৈছে যে প্ৰত্যেক গৰাকী বিধায়কৰ লগত এঘণ্টা এঘণ্টা বিভাগৰ মানুহ বহি আপোনালোকৰ সমস্যাবোৰ তাত দাঙি ধৰিব পাৰিব। এনেকুৱা এটা সুবৰ্ণ সুযোগ আমাক দিয়াৰ পাছত আমি ইয়াত সময় নষ্ট কৰি লাভ নাই। তেওঁৰ লগত আলোচনা কৰাৰ পাছত যদি আপোনালোকে ফল নাপায়, তেতিয়া মোক ক'ব।

শ্ৰী প্ৰশান্ত ফুকন, ডিব্ৰুগড়: মাননীয় অধ্যক্ষ মহোদয়, আজি আপোনাক আমি ধন্যবাদ দিছো। আজি আমি ৯ টা প্ৰশ্নৰ উত্তৰ পাবলৈ সক্ষম হৈছো।

মাননীয় অধ্যক্ষ: এইটো মোৰ কাৰণে নহয়, আপোনালোকৰ কাৰণে হৈছে।

শ্ৰী প্রশান্ত ফুকন, ডিব্ৰুগড়: মাননীয় অধ্যক্ষ মহোদয়, মই সেই কথাটোৱে কৈছো। যোৱা ১০ টা বছৰত মই এনেকৈ ৯ টা প্রশ্ন হোৱা দেখা নাই। কিন্তু আজি আপুনি এইটো কৰিলে। লগতে আমি এইটো বিশ্লেষণো কৰিব লাগে যে কি কাৰণে আজি এই ৯ টা প্রশ্ন হ'ল, কাৰ কাৰণে হোৱা নাছিল, এই কথাটো আজি বিবেচনা কৰিলে ভাল হয়।

মাননীয় অধ্যক্ষ: এইটো both MLA সকল আৰু মন্ত্ৰীসকলৰ কাৰণে কাৰণ প্রশ্নকৰ্তা সকলেও to the point প্রশ্ন কৰিছে আৰু মন্ত্ৰী সকলেও to the point উত্তৰ দিছে।

শ্ৰী দীপক কুমাৰ দাস, বৰপেটা: ছাৰ, question ৰ timing টো এটা প্রশ্নত ৩ মিনিটকৈ পৰে, তাৰমানে question কৰ্ত্তাৰ ডেৰ মিনিট আৰু উত্তৰ দিওঁতে ডেৰ মিনিট। গতিকে timing টো বঢ়াব লাগে।

মাননীয় অধ্যক্ষ: ঠিক আছে, হ'ব। এতিয়া মই এটা request কৰিব বিচাৰিছো, যিহেতু ১১-১০ ত বিত্ত মন্ত্ৰী ডাঙৰীয়াই বাজেট উত্থাপন কৰিব, গতিকে মোৰ হাতত যিহেতু Zero Hour তিনিটা আছে আৰু এটা আছে ৫৪। গতিকে যেতিয়া ১১-১০ হ'ব, তেতিয়া মই বাকী কাৰ্য্যসূচীখিনি বাতিল কৰি দিম। এতিয়া মই provision ত ৰাখিছো। গতিকে এতিয়া Zero Hour আৰম্ভ কৰিব লাগে।

মাননীয় সদস্য ড॰ তপন দাসক 'আমাৰ অসম' বাতৰি কাকতত প্ৰকাশিত 'কৃত্ৰিম বান, যোৰাবাটত উটি গ'ল বহু যান-বাহন' শীৰ্ষক বিষয়টো উত্থাপন কৰিবলৈ অনুৰোধ জনালোঁ। ---interruption----

শ্ৰী দীপক কুমাৰ দাস, বৰপেটা: মাননীয় অধ্যক্ষ মহোদয়, মোৰ এটা Point of Order আছে।

মাননীয় অধ্যক্ষ: এতিয়া আপুনি সুবিধা নাপায়। যদি ক'বাকৈ মোক লিখিত দিব।

ড° তপন দাস, ডিমৰীয়া: মাননীয় অধ্যক্ষ মহোদয়, অসম বিধানসভাৰ মজিয়ালৈ নৱগঠিত ডিমৰীয়া সমষ্টিৰ পৰা প্ৰথমবাৰৰ বাবে নিৰ্বাচিত হৈ অহা আমাৰ দৰে বিধায়কক সদনৰ অতি গুৰুত্বপূৰ্ণ শূণ্যকালীন ঘণ্টাত বিষয় উপস্থাপনৰ সুবিধা দিয়াৰ বাবে আপোনাৰ ওচৰত চিৰ কৃতজ্ঞ হৈ ৰ'লো।

মাননীয় অধ্যক্ষ মহোদয়, যোৱা ৮ জুলাই তাৰিখে যোৰাবাটত যি কৃত্ৰিম বানপানী হৈছিল, সেই কৃত্ৰিম বানপানীৰ বাতৰিটো যোৱা ৯ জুলাইত 'আমাৰ অসম' কাকতত প্ৰকাশিত 'কৃত্ৰিম বান, যোৰাবাটত উটি গ'ল বহু যান-বাহন' শীৰ্ষক বাতৰিটো সদনৰ আজি শূণ্যকালীন ঘণ্টাত উত্থাপন কৰি আপোনাৰ জৰিয়তে চৰকাৰ তথা সংশ্লিষ্ট কৰ্তৃপক্ষৰ দৃষ্টিগোচৰ কৰিব বিচাৰিছো।

মহোদয়, মোৰ সমষ্টি ডিমৰীয়াৰ অন্যতম প্ৰাণকেন্দ্ৰ যোৰাবাট অঞ্চলটো কেবল মোৰ সমষ্টিৰ বাবেই নহয়, দৰাচলতে ই হৈছে উত্তৰ পূৰ্বাঞ্চলৰ অঘোষিত দুৱাৰমুখ। গাতে লাগি থকা চুবুৰীয়া ৰাজ্য মেঘালয়কে ধৰি নিকটৱৰ্তী অন্যান্য চুবুৰীয়া ৰাজ্যৰো অসমৰ ৰাজধানী দিছপুৰৰ প্ৰৱেশৰ দুৱাৰমুখ যোৰাবাট। কিন্তু বিগত কেইটামান বছৰ ধৰি বিশেষকৈ বাৰিষাকালত যোৰাবাট অঞ্চল চিহ্নিত হৈছে অঘোষিত আতংকৰ কাৰণ। এই অঞ্চলটোত এজাক মুষলধাৰ বৰষুণ দিলেই যোৰাবাটত সৃষ্টি হয় অবৰ্ণনীয় পৰিৱেশ। তাতকৈ দুখৰ কথা, যোৰাবাটৰ গাতে লাগি থকা চুবুৰীয়া ৰাজ্য মেঘালয়ত মুষলধাৰ বৰষুণ দিলেই নিমিষতে তললৈ নামি আহি যোৰাবাটত সাগৰ সদৃশ পৰিৱেশৰ সৃষ্টি কৰে। মাননীয় অধ্যক্ষ মহোদয়, বিশেষকৈ কিছু বছৰ পূৰ্বে মেঘালয়ত স্থাপন কৰা ব্যক্তিগত খণ্ডৰ বিশ্ববিদ্যালয় ইউএছটি এম এ সমগ্ৰ মেঘালয়ত পাহাৰ খননৰ পাছত ওপৰৰ পৰা বালি- পানী তললৈকে নামি আহে আৰু ইয়াৰ কুফল আমি সম্পূৰ্ণৰূপে যোৰাবাটত ভুগিবলগীয়া হয়। মাননীয় অধ্যক্ষ মহোদয়, সময় থাকোঁতে ইউএছটি এমৰ এনেকুৱা ধ্বংস যন্ত্ৰৰ ওপৰত অসম চৰকাৰে বিহীত ব্যৱস্থা নললে যুগ যুগ ধৰি যোৰাবাটত চৰম অভিশাপলৈ ৰূপান্তৰ হৈ পৰিব।

মাননীয় অধ্যক্ষ মহোদয়, পূৰ্বতে যোৰাবাটৰ পৰা ডিগাৰু নদীলৈকে প্ৰায় ৭.৫০ কিলোমিটাৰ মান এটা জলপ্ৰৱাহ আছিল। কিন্তু এই জলপ্ৰৱাহটোৰ প্ৰচণ্ড গতিত অহা পানী ফলপ্ৰসূভাৱে কঢ়িয়াই নিয়াত অপাৰগ আছিল। ইয়াৰ কাৰণ আছিল ইয়াৰ অপৰ্যাপ্ত প্ৰস্থচ্ছেদ (cross-section), গেদ, আৱৰ্জনা আৰু জাৱৰ-জোঁথৰ জমা হোৱা, নলাৰ কাষে কাষে হোৱা বেদখল আৰু ঠেক ক্ৰছ ড্ৰেইনেজ কালভাৰ্ট, সীমা প্ৰাচীৰ, গুদাম ঘৰ, ঔদ্যোগিক শ্বেড আৰু পানীৰ স্বাভাৱিক প্ৰবাহত বাধাৰ সৃষ্টি কৰা অন্যান্য বাণিজ্যিক প্ৰতিষ্ঠানসমূহ। মাননীয় অধ্যক্ষ মহোদয়, এই সঘনাই হোৱা হঠাতে বানপানীৰ সমস্যা প্ৰশমন কৰিবলৈ, জলসম্পদ বিভাগে এই বছৰ ব্যাপক পুনৰুদ্ধাৰ কাৰ্যসূচী হাতত লৈছে, যাৰ ভিতৰত আছে ড্ৰেইনেজ

চেনেল বা নলাটো পৰিষ্কাৰ কৰা আৰু গেদ আঁতৰোৱা, জমা হোৱা জাবৰ আঁতৰ কৰা, বেদখল মুক্ত কৰা, আৰু নলাটোৰ কাষে কাষে থকা অন্যান্য বাধাৰ বিলোপ সাধন কৰা। এই পদক্ষেপসমূহে নিষ্কাশণ ব্যৱস্থাটোৰ পানী উলিয়াই দিয়াৰ ক্ষমতা উল্লেখনীয়ভাৱে বৃদ্ধি কৰিছে, যাৰ ফলত ক্ষতিগ্ৰস্ত অঞ্চলটোত বানপানীৰ পৰিসৰ আৰু ইয়াৰ স্থায়িত্ব বহু পৰিমাণে হ্ৰাস পাইছে। কিন্তু সমষ্টিটোৰ প্ৰতিনিধি হিচাপে এই অঞ্চলটো আমিও বিভাগীয় যি Executive Engineer বা SDO আছে তেখেতসকলক লৈ আমি ২৩ মে' তাৰিখে পৰিদৰ্শন কৰিছিলো। বিভিন্ন উদ্যোগে বা বিভিন্ন ব্যক্তিয়ে তাত যিটো জলপ্ৰবাহ আছে, সেই জলপ্ৰবাহটো বেদখল কৰিছে, বা তাৰ ওপৰত কংক্ৰিটে ঢাকি থোৱাৰ পিছত জলপ্ৰবাহটো বন্ধ হৈ গৈছে। কিন্তু স্থানীয় ৰাইজে প্ৰকাশ কৰিছে বা আমাৰ ক্ষোভ কাণত পৰিছে যে যি গৰাকী ঠিকাদাৰক দায়িত্ব দিয়া হৈছিল সেই ঠিকাদাৰজনে কামৰ গতি যি speed কৰিব লাগে সেই speed ত কৰা নাই। যোৰাবাট অঞ্চলত দীৰ্ঘদিন ধৰি সামান্য বৰষুণতেই কৃত্ৰিম বানৰ সৃষ্টি হৈ ৩৭ নং ৰাষ্ট্ৰীয় ঘাইপথ, ৬ নং ৰাষ্ট্ৰীয় ঘাইপথ তথা সংলগ্ন অঞ্চলসমূহত জনসাধাৰণ আৰু যাতায়ত ব্যৱস্থা গুৰুতৰ সমস্যাৰ সন্মুখীন হৈ আহিছে। অধ্যক্ষ মহোদয় মই আপোনাৰ জৰিয়তে কেৱল মাত্ৰ এইটো জলসম্পদ বিভাগৰে নহয়, ইয়াতে NHA ৰ কাৰ্লভাৰ্ট এটাও আছে। এইটো মই জলসম্পদ বিভাগত এই প্ৰশ্নটো দিছিলো। এই NHA ৰ কাৰ্লভাৰ্ট টোৰ কাৰণেও পানীটো ওলাই যোৱাত কিছু বাধাৰ সৃষ্টি হয়। মাননীয় অধ্যক্ষ মহোদয়, আপোনাৰ জৰিয়তে বিভাগীয় মন্ত্ৰী তথা সংশ্লিষ্ট কৰ্তৃপক্ষৰ দৃষ্টি আকৰ্ষণ কৰিব খুজিছো যে যোৰাবাটৰ কৃত্ৰিম বান সমস্যাৰ স্থায়ী সমাধানৰ বাবে চৰকাৰ তথা সংশ্লিষ্ট বিভাগে হ্ৰস্বকালীন আৰু দীৰ্ঘকালীন কি কি পদক্ষেপ গ্ৰহণ কৰিছে? ইয়াৰ বাবে নিৰ্দিষ্ট কিবা সময়সীমা নিৰ্ধাৰণ কৰিব নেকি?

(খ) Desiltation and improvement of the drainage channel আৰু Hume Pipe Culvert স্থাপনৰ কাম কেতিয়াৰ ভিতৰত সম্পূৰ্ণ কৰা হ'ব?

(গ) যোৰাবাটৰ নিচেই দাঁতিকাষৰীয়া চুবুৰীয়া ৰাজ্য মেঘালয়ত অব্যাহত থকা অবাধ পাহাৰ খনন তথা ইউএছটিএমৰ সুবিশাল চৌহদৰ পৰা তীব্ৰ গতিত নামি অহা বিশাল জলধাৰ নিয়ন্ত্ৰণ কৰাৰ বাবে কি পদক্ষেপ গ্ৰহণ কৰিব? এইবিষয়ে মই সংশ্লিষ্ট বিভাগৰ পৰা জানিব বিচাৰিছো। মহোদয়, আপোনাৰ জৰিয়তে পুনৰবাৰ এই ভয়াবহ বিষয়টো চৰকাৰ তথা সংশ্লিষ্ট কৰ্তৃপক্ষৰ দৃষ্টি আকৰ্ষণ কৰিব বিচাৰিছো। আমি আশা কৰিছো, দেশৰ ভিতৰতে অন্যতম গতিশীল, সক্ৰিয় মুখ্যমন্ত্ৰী মাননীয় ড॰ হিমন্ত বিশ্ব শৰ্মাৰ দূৰদৰ্শী চিন্তা আৰু কৰ্মৰ প্ৰতিফলনেৰে যোৰাবাটৰ কৃত্ৰিম বানৰ সমস্যাটোৰ স্থায়ী সমাধান হ'ব। ধন্যবাদ।

মাননীয় অধ্যক্ষ: মাননীয় মন্ত্ৰী চমুকৈ উত্তৰ দিব।

শ্ৰীসুশান্ত বুঢ়াগোঁহাই, জলসম্পদ মন্ত্ৰী: মাননীয় অধ্যক্ষ মহোদয়, যিটো সমস্যাৰ কথা মাননীয় বিধায়ক ড॰ তপন দাস ডাঙৰীয়াই দাঙি ধৰিছে, এইটো এটা সমস্যা যোৱা সময়ছোৱাত বহুত বেছিকৈ হৈছে। বিশেষকৈ উজনি অসম আৰু মেঘালয়লৈ যোৱা যিটো ৰাষ্ট্ৰীয় ঘাই পথ সেইটো অসমীয়াৰ বাতিৰ নিচিনাকৈ পানীখিনি জমা হয় ইয়াতে। আমি আচলতে কামখিনিহে কৰিছো। কামখিনিৰ কিন্তু ফাণ্ড দিছে আমাৰ DoHUA বিভাগে আৰু এই সমস্যাটোৰ সমাধানৰ ক্ষেত্ৰত অকল এটা বিভাগে নহয় আমি এই খনন কাৰ্য্যটো চলাব পাৰিম Desiltation কৰিব পাৰিম। কিন্তু ইয়াৰ যিটো পৰিকল্পনা এই পৰিকল্পনা কৰিবলৈ হ'লে, ৰাষ্ট্ৰীয় ঘাই পথক লাগিব। ইয়াৰ পৰিকল্পনা কৰিবলৈ হ'লে ৰাজহ বিভাগে তাৰে encroachment বিলাক ভাঙি পেলাব লাগিব। যিবিলাক ন'লা আছে, সেই ন'লা সমূহে পানীখিনি উলিয়াই দিব পৰা যি capacity সেইটো পুনৰ build কৰিব লাগিব। ক'ৰবাত যদি obstruction আছে, সেই obstruction খিনি আমি নাইকীয়া কৰিব লাগিব আৰু গোটেই কেইটা বিভাগক লগত লৈ বহিলেহে এই সমস্যাটোৰ সমাধান হ'ব। কিন্তু মই মাননীয় বিধায়ক মহোদয়ে যি দৃষ্টি আকৰ্ষণ কৰিলে তাৰ বাবে ধন্যবাদ জনাইছো। এটা কথা পুনৰ কওঁ যিটো আমাৰ চেনেলৰ কাম কৰি থকা হৈছে, এই চেনেলটো আমি লাইন বিভাগ হিচাবে কামখিনি কৰি আছে। কিন্তু ইয়াৰ গোটেই ফাণ্ডিং কৰি আছে DoHUA

বিভাগে। পৰৱৰ্তী পৰ্য্যায়ত সমস্যাটো সমাধানৰ কাৰণে মাননীয় মুখ্যমন্ত্ৰী ডাঙৰীয়াৰ প্ৰমুখ্য কৰি সকলোকে আমি আগ্ৰহ প্ৰকাশ কৰিম যাতে সমস্যাটো কেনেধৰণে সমাধান কৰিব পৰা যায় সকলো বিভাগক একত্ৰিত কৰি ধন্যবাদ।

মাননীয় অধ্যক্ষ: ড॰ দাস, আপুনি জিলা আয়ুক্তৰ জৰিয়তে জড়িত বিভাগ সমূহক মাতি এখন সভা কৰক। তেতিয়া আপুনি solution ৰ ৰাস্তা বহুত বিচাৰি পাব। তাৰ পিছত যদি সেইটোৰ আধাৰত কি আছে, জড়িত মন্ত্ৰী মহোদয়সকলৰ লগত আলোচনা কৰি ল'ব। এতিয়া পৰৱৰ্তী শূণ্যকালীন ঘণ্টা মই এতিয়া বিধায়ক শ্ৰী ভূপেন ৰয় ডাঙৰীয়াক "আই নদীৰ বান্ধ আৰু গৰাখহনীয়া সম্পৰ্কত" শীৰ্ষক বিষয়টো উত্থাপন কৰিবলৈ অনুৰোধ জনালো। আপুনি ৩ মিনিটৰ ভিতৰত ক'ব।

শ্ৰী ভূপেন ৰয়, বিধায়ক (অভয়াপুৰী): মাননীয় অধ্যক্ষ ডাঙৰীয়া মই ধন্যবাদ জ্ঞাপন কৰিছো, আপুনি এই বিষয়টো উত্থাপন কৰিবলৈ অনুমতি দিয়াৰ কাৰণে। আপুনি নিশ্চয় জানে আমাৰ বিশেষকৈ নামনি অসমৰ বঙাইগাওঁ জিলা আৰু চিৰাং জিলাত আই নদীখনে যথেষ্ট পৰিমাণে ক্ষতি সাধন কৰে প্ৰতি বছৰে। এই আই নদীখন বিশেষকৈ আমাৰ অভয়াপুৰী সমষ্টিৰ মাজেদি বৈ গৈছে। বিশেষকৈ এই নৈখনে নৈ খনৰ দুয়োপাৰে থকা গাওঁ বিলাকৰ যথেষ্ট পৰিমাণে ক্ষতি সাধন কৰে। তাত মানুহ বস-বাস কৰিবৰ কাৰণে পৰিবেশটো নাথাকে। বিশেষকৈ ভয়াবহ কথাটো হ'ল যে ভূটানৰ কুৰেছি বান্ধ, এই কুৰেছি বান্ধে যেতিয়া পানী এৰি দিয়ে তেতিয়া একলগে গোটেই পানীবিলাক আহি এই অঞ্চলৰ মানুহৰ খেতি-বাতিকে আদি কৰি, ঘৰ-দুৱাৰকে আদি কৰি গোটেই ফালে শেষ কৰি পেলায়। গতিকে মই মন্ত্ৰী মহোদয়ক এই কথাটো দৃষ্টি আকৰ্ষণ কৰিব খুজিছো প্ৰথমে আমাৰ ৰাষ্ট্ৰীয় ঘাই পথৰ আই ব্ৰীজৰ নামনিৰ পৰা আৰম্ভ কৰি একেবাৰে চিজনগ্ৰাম বৰহোলা লৈকে এই পাৰটো মজবুট কৰি বান্ধি দি জীঅ' বেগ বা ইয়াতকৈ আৰু কি উন্নত পৰ্য্যায়ৰ কি কাৰিকৰী ব্যৱস্থা আছে, সেইটো ব্যৱহাৰ কৰি এটা স্থায়ী সমাধানৰ কাৰণে চেষ্টা কৰিব লাগে। ঠিক একে ধৰণে উত্তৰ পাৰটো আই ব্ৰীজৰ নামনিৰ পৰা আৰম্ভ কৰি ভাণ্ডাৰা

অঞ্চললৈকে এটা স্থায়ী বান্ধ নিৰ্মাণ কৰি সেই অঞ্চলত বস-বাস কৰা ৰাইজৰ দুৰ্গতি যাতে একেবাৰে নোহোৱা কৰি দিব পাৰে তাৰ কাৰণে মই অনুৰোধ কৰিছো। মই এই কথাটোত স্পষ্ট যে মন্ত্ৰী মহোদয়ে বা বিভাগে সেই অঞ্চলটোত যথেষ্ট পৰিমাণে পুঁজি আৱণ্টন দিয়ে বহুৰে বহুৰে। কিন্তু সেই পুঁজি পুঁজি হৈয়ে থাকে। কিন্তু আই নদীৰ যি প্ৰবল খহনীয়া ইয়াক আচলতে ভালকৈ অধ্যয়ন কৰি ইয়াৰ স্থায়ী সমাধানৰ ক্ষেত্ৰত কিবা উপায় উলিয়াব পাৰে নেকি সেই ব্যৱস্থাটো তেখেতৰ কাৰ্য্যকালতে ল'ব নেকি মই তাৰ কাৰণে অনুৰোধ ৰাখি মই মোৰ বক্তব্য ইয়াতে সামৰিছো আৰু মন্ত্ৰী মহোদয়ক অনুৰোধ জনাইছো। ধন্যবাদ।

মাননীয় অধ্যক্ষ: ধন্যবাদ ২ মিনিটতে শেষ কৰিছে, এনেকুৱা হ'ব লাগে। এতিয়া এই বিষয়টোৰ সম্পৰ্কত জলসম্পদ বিভাগৰ মন্ত্ৰী মহোদয়ে উত্তৰ দিব।

শ্ৰীসুশান্ত বুঢ়াগোঁহাই, জলসম্পদ মন্ত্ৰী: মাননীয় অধ্যক্ষ মহোদয়, অতি গুৰুত্বপূৰ্ণ বিষয় এটা উত্থাপন কৰিছে, ২৭ নং ৰাষ্ট্ৰীয় ঘাই পথৰ দক্ষিণ পাৰে চিডালভটিৰ পৰা হোৰামাৰালৈ জলসম্পদ বিভাগৰ এটা মাথাউৰী আছে। অৱশ্যে চিডালগুৰিৰ মাজত প্ৰায় ৭ কিঃ মিঃ অংশ মুকলি হৈ আছে। এই মুকলি অংশটো আমি নিৰ্মাণ কৰিবলৈ এতিয়া প্ৰাককলন তৈয়াৰ কৰা হৈছে। কিন্তু আপুনি যিটো গুৰুত্বপূৰ্ণ অঞ্চলৰ কথা কৈছে ১৩ কিঃ মিঃ। এই মাথাউৰিটো ওখ আৰু সৱলীকৰণৰ কাৰণে ইতিমধ্যে আমি আঁচনি প্ৰস্তুত কৰিছো। এই আঁচনিখন প্ৰস্তুত কৰাৰ ক্ষেত্ৰত আমি আপুনি যিটো কৈছে ৰাখালডুবিৰ পৰা ভাগুৰা এই গোটেই অঞ্চলটো সামৰি এখন আঁচনি লোৱা হৈছে। আমি ভাবো যে এই আঁচনিখন যদি সম্পূৰ্ণ হৈ যায়, তেতিয়া আপুনি কোৱা সমস্যাটো নিশ্চিত ভাৱে সমাধান হ'ব। দ্বিতীয় কথা হ'ল যে কুৰেছি বান্ধৰ পানী যেতিয়া এৰি দিয়ে তেতিয়া আমাৰ জিলা কৰ্তৃপক্ষৰ লগত আলোচনা কৰে। ইয়াৰ উপৰিও যিটো এলাৰ্মৰ বিষয়ে আমি কথা পাতিছিলো, সেইটো কথা পাতিবলৈ হ'লে কেন্দ্ৰীয় চৰকাৰকো ইয়াৰ লগত জড়িত কৰিব লাগিব। কাৰণ এইটো আমি এখন বিদেশ ৰাষ্ট্ৰৰ লগত কথা পাতি সমাধানৰ সূত্ৰ উলিয়াব লাগিব। সেই কাৰণে মই ভাবো যে আমাৰ যিটো প্ৰজেক্ট সেই প্ৰজেক্টটো খুব কম দিনৰ ভিতৰতে আমি

কৰিবলৈ সক্ষম হ'ম। কাৰণ আমাৰ ইয়াত বহুত external ভাৱে কিছু fund আছে। সেইখিনিৰ যোগেদি আমি কৰিবলৈ সক্ষম হ'ম। কিন্তু আমাৰ যিটো বান্ধ খোলাৰ যিখিনিৰ পানীৰ সমস্যা আছে যিটো এলাৰ্মৰ কথা আছে, সেইটো নিশ্চিতভাৱে আমি সঠিক সময়ত আৰু কৰ্তৃপক্ষৰ লগত আলোচনা কৰি বিদেশৰ ৰাষ্ট্ৰৰ লগত কেনেধৰণে যোগাযোগ কৰি ইয়াৰ সমস্যা সমাধান কৰিব লাগে তাৰো এটা সমাধানৰ সূত্ৰ উলিয়াব পাৰিম বুলি আশা কৰিছো আৰু এই কথাখিনি সদনৰ যোগেদি অধ্যক্ষ মহোদয়ৰ জৰিয়তে আপোনাক জনালো।

মাননীয় অধ্যক্ষ: ধন্যবাদ, এতিয়া মই মাননীয় সদস্য ৰেকিবুদ্দিন আহমেদক আমাৰ অসম বাতৰি কাকতত প্ৰকাশিত "সোনতলী বহৰী সংযোগী ব্ৰহ্মপুত্ৰৰ ওপৰত পকী দলং নিৰ্মাণৰ দাবী ৰাইজৰ "শীৰ্ষক বিষয়টো উত্থাপন কৰিবলৈ অনুৰোধ জনালো আৰু ৩ মিনিটৰ ভিতৰতে শেষ কৰিবলৈ অনুৰোধ জনালো।

মঃ ৰেকিবুদ্দিন আহমেদ, (ছমৰীয়া) কামৰূপ: মাননীয় অধ্যক্ষ মহোদয় আপোনাক আজিৰ "সোনতলী বহৰী সংযোগী ব্ৰহ্মপুত্ৰৰ ওপৰত পকী দলং নিৰ্মাণৰ দাবী ৰাইজৰ" এই শীৰ্ষক বাতৰিৰ ওপৰত শূণ্যকালীন ঘণ্টাত বিষয়টো উত্থাপন কৰিবলৈ দিয়াৰ কাৰণে অধ্যক্ষ মহোদয় ডাঙৰীয়া আপোনাক ধন্যবাদ জনাইছো। পোন প্ৰথমে মই ব্ৰহ্মপুত্ৰৰ ওপৰত পলাশবাৰী আৰু শূৱালকুছি সংযোগ কৰি যিখন দলঙৰ কাম ইতিমধ্যে চলি আছে, যাৰ কাৰণে মুখ্যমন্ত্ৰী মহোদয় ডাঙৰীয়াক মই ধন্যবাদ জনাইছো। দক্ষিণ কামৰূপৰ এটা বৃহৎ সংযোগ তাৰ জৰিয়তে সমাপণ হ'ব। অধ্যক্ষ মহোদয় কেইটামান দিন আগতে জলজলি দলঙৰ ওপৰটো মই আলোচনা আৰম্ভ কৰিছিলো। মুখ্যমন্ত্ৰী মহোদয়ে ইতিমধ্যে জলজলিৰ দলংখন আগুৱাই লৈ যোৱাৰ কাৰণে বিভাগক নিৰ্দেশ জাৰি কৰিছে, আৰু সেইখন হৈ পৰিলে মই ভাবো ভাৰত স্বাধীনৰ ৭০ বছৰ পিছত আজি আমাৰ ছমৰীয়া সমষ্টি নতুনকৈ গঠিত, আৰু নতুনকৈ গঠিত বকো ছয়গাওঁ সমষ্টি এই দুয়োটা সমষ্টিৰ বহু দীৰ্ঘদিনীয়া এটা সমস্যা সমাধান হ'ব। মাননীয় অধ্যক্ষ মহোদয়, মুখ্যমন্ত্ৰী ডাঙৰীয়া মহোদয় এটা কথা বিচাৰে যি সমূহ সমষ্টি আমাৰ NH Highway ৰ পৰা অলপ দূৰলৈ গুচি গ'ল, সেই সমষ্টি সমূহত

আমি কিদৰে যাতায়তৰ বাবে, বাণিজ্যৰ বাবে, বিভিন্ন সমস্যা সমাধানৰ বাবে, ৰোগী চিকিৎসাৰ বাবে কেনেকৈ connect কৰিব পাৰি এই কথা চৰকাৰ খনে ভালে কেইখন ব্ৰহ্মপুত্ৰৰ ওপৰত upper assam, lower assam, middle assam ৰ ভালেকেইখন দলং connect কৰি বহু খিনি সমস্যা সমাধান কৰিছে। অধ্যক্ষ মহোদয়, সোণতলী বহৰী সংযোগী ব্ৰহ্মপুত্ৰৰ যদি পকী দলংখন আমি সমাপন কৰিব পাৰো, তেতিয়াহ'লে আমাৰ মাননীয় অধ্যক্ষ ৰণজিৎ কুমাৰ দাস চাৰ, আব্দুৰ ৰহিম, জাকিৰ হুছেইন, নাৰায়ণ ডেকা দাদা, দীপক কুমাৰ দাস দাদা, শ্বেৰমান আলী দাদা, আমাৰ ৰাজুমেছ দাদা, আব্দুল ৰছিদ ভাতৃ, ভাতৃ হিমাংশু, টংকেশ্বৰ দাদা সকলো মই ভাৱো প্ৰত্যেক্ষ পৰোক্ষ ভাৱে এই দলংখন যদি আমি সমাপন কৰিব পাৰো, এই গোটেই কেইজন বিধায়কৰ সমষ্টি প্ৰত্যেক্ষভাৱে connect হ'ব। মানে অধ্যক্ষ মহোদয়, বৰপেটা জিলাৰ এক বৃহৎ অংশ আৰু দক্ষিণ কামৰূপৰ back side ৰ অংশ অৰ্থাৎ ছমৰীয়াৰ back side খিনি আমাৰ এই নগৰবেৰাৰ পৰা আৰম্ভ কৰি সোণতলী বৃহত্তৰ অংশ, গোৱালপাৰা জিলাৰ এক বৃহত্তৰ অংশ, বকো ছয়গাওঁৰ এক বৃহত্তৰ অংশ পিছফালৰ ঠাইখিনি যিহেতু আমি NH ৰ পৰা বহু কি.মি দূৰত গুচি গ'লো আৰু যিখন পলাশবাৰী শূৱালকুছি connecting bridge হৈ আছে এই খনৰ প্ৰায় ৪০ কি, মি, দূৰত হয়, মই ভাৱো অধ্যক্ষ মহোদয়, আপুনিও এই অঞ্চল বিলাকৰ বিষয়ে জ্ঞাত আৰু জড়িত। মই ভাৱো এই দলংখন যদি আমি নিৰ্মাণ কৰিব পাৰো আমাৰ গাৱলীয়া ৰাইজৰ আৰু এই গোটেই ৮ টা ৯ টা সমষ্টি ৰাইজৰ এক বৃহৎ ভৱিষ্যতৰ সমস্যাৰ সমাধান হ'ব। সেইফালে উত্তৰ বা দক্ষিণ পাৰৰ এক সাংঘাতিকভাৱে সংযোগ স্থাপন হ'ব, স্বাস্থ্যৰ ক্ষেত্ৰত, বেপাৰ-বাণিজ্যৰ ক্ষেত্ৰত, মিলাপ্ৰীতিৰ ক্ষেত্ৰত, ধৰ্মৰ ক্ষেত্ৰত সকলো ক্ষেত্ৰত যেন মই ভাৱো এটা শক্তিশালী হাব তৈয়াৰ হ'ব। অধ্যক্ষ মহোদয়ৰ জৰিয়তে মাননীয় মুখ্যমন্ত্ৰী মহোদয় ডাঙৰীয়া আৰু সংশ্লিষ্ট আমাৰ Parliamentary affairs আৰু মুখ্যমন্ত্ৰী মহোদয় ডাঙৰীয়াক মই অনুৰোধ জনাম যাতে এই ক্ষেত্ৰত এটা বলিষ্ঠ পদক্ষেপ লয়। মাননীয় অধ্যক্ষ মহোদয়, মুখ্যমন্ত্ৰী মহোদয় ডাঙৰীয়াই এতিয়ালৈকে প্ৰায় ১৫-২০ বাৰ মোৰ লগত এটা

আলোচনা কৰিছে যে কেনেকৈ গৰৈমাৰী ৰ পৰা ছয়গাঁৱলৈ দূৰত্ব কম কৰিব পাৰি, এইটো লৈ তেখেতে চিন্তা কৰে আৰু মোৰ লগত কথা পতাত এদিন তেখেতে নিজেই কৈছিল যিহেতু NH-37 ৰ পৰা আমাৰ এই সমষ্টিটো অলপ পিছফালে সোমাই গ'ল, গতিকে ভৱিষ্যৎ connectivity ৰ ক্ষেত্ৰত আমি চিন্তা-চৰ্চা কৰিব লাগিব। মাননীয় অধ্যক্ষ মহোদয়, সোণতলীৰ বহৰী সংযোগী ব্ৰহ্মপুত্ৰৰ ওপৰত পকী দলং নিৰ্মাণৰ দাবী বহু বছৰৰ পৰা ৰাইজে কৰি আহিছে আৰু মই আশা কৰো আজিৰ যি উপস্থাপন অধ্যক্ষ মহোদয় ডাঙৰীয়াইও এই ক্ষেত্ৰত গুৰুত্ব প্ৰদান কৰিব, মুখ্যমন্ত্ৰী মহোদয় ডাঙৰীয়াইও গুৰুত্ব দিব আৰু ভালে কেইজন বিধায়ক নিশ্চয় ইয়াৰ লগত জড়িত হৈ পৰিব। ধন্যবাদ অধ্যক্ষ মহোদয়।

মাননীয় অধ্যক্ষ: এতিয়া মাননীয় লোকনিৰ্মাণ বিভাগৰ মন্ত্ৰী মহোদয়ে উত্তৰ দিব।

শ্ৰী পীযুষ হাজৰিকা, সংসদীয় পৰিক্ৰমা মন্ত্ৰী: মাননীয় অধ্যক্ষ ডাঙৰীয়া, মাননীয় সদস্য শ্ৰী ৰেকিবুদ্দিন আহমেদ ডাঙৰীয়াই এটা গুৰুত্বপূৰ্ণ সমস্যাৰ বিষয়ে আজি শূণ্যকালীন ঘণ্টাৰ যোগেদি এটা প্ৰশ্ন উত্থাপন কৰিছে। অধ্যক্ষ ডাঙৰীয়া, হয়, এইটো এটা গুৰুত্বপূৰ্ণ প্ৰশ্ন আকৌ কৈছো। নিশ্চয়কৈ এখন দলং সেই অঞ্চলত তেখেতে যেনেকৈ কৈছে, ছমৰীয়া সোণতলী পথ আৰু চেঙা বহৰীক সংযোগ কৰি এখন যদি দলং ভৱিষ্যতে কৰিব পৰা যায়, সেইটো এটা ভাল কথা হ'ব আৰু উত্তৰ অসম নামনি অসমৰ এটা অঞ্চল, উত্তৰ আৰু দক্ষিণক সাঙুৰিব পৰা যায়। কিন্তু অধ্যক্ষ ডাঙৰীয়া, এই দলং খন যথেষ্ট ব্যয়বহুল হ'ব। প্ৰায় ১০ ৰ পৰা ১২ কিঃমিঃ দৈৰ্ঘ্যৰ প্ৰকল্পৰ প্ৰয়োজন হ'ব। অধ্যক্ষ ডাঙৰীয়া, সন্মানীয় সদস্য গৰাকীয়ে শুৱালকুছি পলাশবাৰী দলং ৰ কথা কৈছে যে তাত দূৰত্বটো কম। কিন্তু মই ভাবো যে আমাৰ যিখন প্ৰস্তাৱিত বা সন্মানীয় সদস্য ৰেকিবুদ্দিন আহমেদ ডাঙৰীয়াই যি প্ৰশ্নৰ অৱতাৰণা কৰিছে তাত কমেও ৭-৮ কিঃমিঃ হ'ব। অধ্যক্ষ ডাঙৰীয়া ৭-৮ কিঃমিঃ দলং এখন যথেষ্ট ব্যয়বহুল। কেন্দ্ৰীয় চৰকাৰৰ সাহায্য বা যদি EAP (External aided Project) আমি নাপাওঁ,

তেতিয়াহ'লে তেনেকুৱা এখন দলং অসম চৰকাৰৰ কাৰণে এই মুহূৰ্ত্তত কৰিবলৈ অলপ কষ্টকৰ । কিন্তু অধ্যক্ষ ডাঙৰীয়া মই আকৌ কৈছো সন্মানীয় সদস্য ৰেকিবুদ্দিন আহমেদ ডাঙৰীয়াই এটা গুৰুত্বপূৰ্ণ প্ৰশ্নৰ অৱতাৰণা কৰিছে, নিশ্চয়কৈ এই বিষয়ে চিন্তা-চৰ্চা কৰিব লাগিব । কিন্তু মই সদনত আপোনাৰ জৰিয়তে ক'ব বিচাৰিছো যে এই দলং খনৰ কাম-কাজ যথেষ্ট ব্যয়বহুল হ'ব আকৌ কৈছো । ভাৰত চৰকাৰ বা আমাৰ যি External aided Project থাকে মানে আমি ADB, World Bank এনেকুৱা Bank বা loan দিয়া প্ৰতিষ্ঠানৰ পৰা টকা লৈহে আমি এই দলং খনৰ কাম কৰিব পাৰিম । কিন্তু অধ্যক্ষ ডাঙৰীয়া যদি ভাৰত চৰকাৰে এই দলং খন কৰে বা External aided Project টো পাওঁ তথাপিও অধ্যক্ষ ডাঙৰীয়া এই দলঙৰ কাৰণেও যথেষ্ট অৰ্থ ৰাজ্য চৰকাৰে ব্যয় কৰিব লাগিব । যেনে অধ্যক্ষ ডাঙৰীয়া land acquisition হওঁক বা অন্যান্য কিছু কাম আছে, সেইখিনি আমাৰ ৰাজ্য চৰকাৰে কৰিব লাগিব । ভূমি অধিগ্ৰহণ ৰাজ্য চৰকাৰে কৰিব লাগিব, তাৰোপৰি কাৰিকৰী সম্ভাৱনীয়তা, পৰিৱেশ অনুকূলতা, অৰ্থনৈতিক লাভালাভ বিষয়বোৰ আহি পৰে । অধ্যক্ষ ডাঙৰীয়া আমি National Highway বা ৰাজ্য চৰকাৰে যেতিয়া ৰাস্তা বনায় বিশেষকৈ ভাৰত মালা, অসম মালাৰ অধীনত তেতিয়া অধ্যক্ষ ডাঙৰীয়া চোৱা যায় যে তাত traffic কিমান হ'ব তাৰ ওপৰত সিদ্ধান্ত লোৱা হয় ৰাস্তাটো কিমান বহল হ'ব । অধ্যক্ষ ডাঙৰীয়া কালি মই NHI ৰ commissioner ৰ লগত কথা পাতি আছিলো মোৰ সমষ্টি জাগিৰোডৰ পৰা একেবাৰে ভূটাললৈকে এখন ব্ৰহ্মপুত্ৰ দলঙেৰে সৈতে 4 lane ৰাস্তা হোৱাৰ কথা আছিল কিন্তু অধ্যক্ষ ডাঙৰীয়া জাগিৰোডৰ পৰা ভোৰাগাওঁ বুলি এটা ঠাই আছে লাহৰিঘাট সমষ্টিৰ তালৈকে হয়তো ১০ মিটাৰ ৰাস্তাহে হ'ব কাৰণ 4 lane ৰ প্ৰাসংগিকতা তাত অলপ কম । তাৰমানে তাত traffic অলপ কম গতিকে তাত হয়তো 4 lane নহ'ব । কাৰণ উপায় নাই । আমি জবৰদস্তি 4 lane কৰিব নোৱাৰো বা জবৰদস্তি 6 lane কৰিব নোৱাৰো । তাৰ অৰ্থনৈতিক লাভালাভ, তাৰ পৰা দলং এখন কৰি দিলে, 4 lane ৰাস্তা বনাই দিলে তাত traffic কিমান হ'ব সেইটো খুৱা important গতিকে সেই ৰাস্তাটোত বৰ্তমান মই যিটো

লৈছে মোৰ সমষ্টিৰ পৰা লাহৰীঘাট সমষ্টি পাৰ হৈ দৰং, দৰঙৰ পৰা ওদালগুৰি, ওদালগুৰিৰ পৰা ভূটান এইটো মুখ্যমন্ত্ৰী ডাঙৰীয়াৰ এটা অভিলাষী প্ৰকল্প। কিন্তু আমি ক'ৰবাত হয়তো বৈ যাব লগা হ'ব তাত traffic অলপ কম কাৰণে। গতিকে অধ্যক্ষ ডাঙৰীয়া আকৌ কৈছে যেতিয়া ক'ৰবাত পথ বনাও ভাৰতমালাৰ অধীনত বা অসম মালাৰ অধীনত যেতিয়া আমি ক'ৰবাত এনেকৈ ব্ৰহ্মপুত্ৰৰ ওপৰত দলং বনাওঁ তাত traffic ৰ প্ৰয়োজনীয়তা মানে কিমান যান-বাহন সেই ৰাস্তাৰে বৰ্তমান গৈ আছে তাৰ ওপৰত সিদ্ধান্ত লৈ বনোৱা হয়। গতিকে অধ্যক্ষ ডাঙৰীয়া আমি এই ক্ষেত্ৰত চিন্তা-চৰ্চা নিশ্চয়কৈ কৰিম আৰু যদি আমি ভাৰত চৰকাৰৰ পৰা সাহায্য পাওঁ বা External aided Project পাওঁ নিশ্চয়কৈ আমি এই কাম কৰিবলৈকে প্ৰয়াস কৰিম।

শ্ৰী ৰেকিবুদ্দিন আহমেদ, ছমৰীয়া, কামৰূপ: অধ্যক্ষ মহোদয় survey টো কৰিব পাৰে।

শ্ৰী পীযুষ হাজৰিকা, সংসদীয় পৰিক্ৰমা মন্ত্ৰী: মই আকৌ কৈছো অধ্যক্ষ ডাঙৰীয়া এই বিষয়ে কাম কৰিম বুলি সদনত আশ্বাস দিছো।

মাননীয় অধ্যক্ষ: এতিয়া মই মাননীয় সদস্য মহেশ্বৰ বড়ো ডাঙৰীয়াই অসম বিধান সভাৰ প্ৰক্ৰিয়া আৰু কাৰ্য্য পৰিচালনাৰ নিয়মাৱলীৰ ৫৪ নং দফাৰ অধীনত ২০২৬ চনৰ ১৮ জুন তাৰিখে অসমীয়া প্ৰতিদিন কাকতত প্ৰকাশিত বড়ো মাধ্যমৰ শিক্ষাৰ্থীয়ে পাঠ্য-পুথি নোপোৱাৰ ৰহস্য কি শীৰ্ষক বিষয়টো মাননীয় শিক্ষা বিভাগৰ মন্ত্ৰী মহোদয়ৰ মনোযোগ আকৰ্ষণ কৰিলো।

শ্ৰী মহেশ্বৰ বড়ো, ভেৰগাওঁ, ওদালগুৰি: মাননীয় অধ্যক্ষ মহোদয়, এতিয়া বিশেষভাৱে চৰ্চিত বিষয় হৈ পৰিছে আৰু ইয়াৰ উপৰিও বড়ো সাহিত্য সভা নিখিল বড়ো ছাত্ৰ সন্থাইও উদ্বেগ প্ৰকাশ কৰিছে আৰু ইতিমধ্যে এই বিষয়ৰ ওপৰত হয়তো চৰকাৰলৈ memorandum পৰ্য্যন্ত প্ৰেৰণ কৰিছে। যি হওঁক শিক্ষা বিভাগে আজিৰ তাৰিখত বহু খিনি ভাল পদক্ষেপ লৈ আছে, বিশেষকৈ পাঠ্যপুথিৰ যোগান এই ব্যৱস্থাটো 'ক' শ্ৰেণীৰ পৰা দ্বাদশ শ্ৰেণীলৈকে যি ব্যৱস্থা

সেইটো আমি নিশ্চয় চৰকাৰক ধন্যবাদ দিব লাগিব, শিক্ষা বিভাগক ধন্যবাদ দিব লাগিব। তাৰ বাহিৰেও বহুখিনি অভিলাষী আঁচনি শিক্ষা বিভাগে কৰি আছে সেইটোৰ কাৰণে নিশ্চয় শলাগ ল'বলগীয়া। এতিয়া বিশেষ সমস্যাটো আমি দেখিবলৈ পাইছো যে ৰাজ্যিক শিক্ষা গৱেষণা প্ৰশিক্ষণ পৰিষদ বা অসম ৰাজ্যিক বিদ্যালয় শিক্ষা পৰিষদ তথা অসম ৰাজ্যিক পাঠ্য-পুথি প্ৰণয়ন আৰু প্ৰকাশন নিগম লিমিটেড অসম চৰকাৰৰ পৰা সৰ্বোচ্চ দায়িত্ব অৰ্পণ কৰা হৈছে বিশেষকৈ পাঠ্য-পুথি বিলাকৰ ওপৰত। আমাৰ অসমীয়া আৰু ইংৰাজী মাধ্যমৰ পাঠ্যপুথি প্ৰণয়ন আৰু প্ৰস্তুত কৰিবলৈ বিষয় অনুযায়ী কমেও এগৰাকী বা দুগৰাকী অসমীয়া, ইংৰাজী, বিজ্ঞান, পাতি গণিত, ভূগোল, বুৰঞ্জী, পৰিৱেশ বিজ্ঞান ইত্যাদি বিষয়ৰ পাঠ্যপুথি প্ৰণয়ন আৰু প্ৰস্তুত কৰাৰ কাৰণে বেলেগে বেলেগে স্থায়ী শিক্ষা বিষয়া আনকি গৱেষক পৰ্য্যন্ত নিয়োগ কৰা হৈছে। কিন্তু বড়ো ভাষা বা অন্যান্য ভাষাৰ ক্ষেত্ৰত কিছু appointment দিয়া হৈছে যদিও অন্য চাকৰি কৰা জনক attachment ত আনি কামবোৰ কৰিব দিয়া হয়। কিন্তু এবছৰ-দুবছৰ থকাৰ পিছত আকৌ পুৰণি ঠাইলৈ এই ব্যক্তিজন গুছি যায়। যাৰফলত পুনৰ কিছু technical অসুবিধা আমি দেখিবলৈ পাওঁ। গতিকে এইবোৰৰ ওপৰত নিশ্চয় চৰকাৰে বিহীত ব্যৱস্থা ল'ব তাৰবাবে মই বিশেষভাৱে মনোযোগ আকৰ্ষণ কৰিবৰ বাবে প্ৰকাশিত বাতৰিটোত গুৰুত্ব দিবলৈ শিক্ষা বিভাগৰ মনোযোগ আকৰ্ষণ কৰিছো। আশা ৰাখিছো যে বিশেষকৈ বড়ো মধ্যমৰ ক্ষেত্ৰত যি staff ৰ নাটনি সেয়া পূৰণ কৰি এটা ভাল পদক্ষেপ শিক্ষা বিভাগে ল'ব। আমাৰ এই জটিল সমস্যাটোক লৈ বড়ো সাহিত্য সভা আৰু নিখিল বড়ো ছাত্ৰ সন্থাও উদ্বিগ্ন হৈ আছে। তাৰ উপৰিও বড়ো সাহিত্য সভাই আমাৰ বিধায়ক সকলক আবেদন জনাইছে যাতে এই বিষয়টোৰ ওপৰত বিধানসভাৰ মজিয়াত আলোচনা কৰি চৰকাৰৰ দৃষ্টি আকৰ্ষণ কৰা হয়। গতিকে চৰকাৰে নিশ্চয় ইয়াৰ ওপৰত বিহীত ব্যৱস্থা ল'ব বুলি মই কামনা কৰিছো।

মাননীয় অধ্যক্ষ : এই বিষয়টোৰ ওপৰত শিক্ষা বিভাগৰ মন্ত্ৰী ডাঙৰীয়াই উত্তৰ দিব।

ডা° ৰণোজ পেগু (মন্ত্ৰী, বিদ্যালয় শিক্ষা ইত্যাদি) : মাননীয় অধ্যক্ষ মহোদয়, সংবাদ মাধ্যমত বাতৰি প্ৰকাশ পোৱাৰ পিছতে মোৰ দৃষ্টি আকৰ্ষণ কৰে আৰু সেই সময়তে মই কিছু ব্যৱস্থা গ্ৰহণ কৰো। আমাৰ বিদ্যালয় শিক্ষাৰ অধীনত 'ক' শ্ৰেণীৰ পৰা অষ্টম শ্ৰেণীলৈ ৩৪৩ খন বিভিন্ন শিৰোনামাৰ পাঠ্যপুথি আছে যিবোৰ আমি বিনামূলীয়াকৈ যোগান ধৰো। ইয়াৰে ৪৮ খন কিতাপ বড়ো মাধ্যমত আছে আৰু তেনেদৰে নৱম-দশম শ্ৰেণীত ১৬৭ খন আছে। এই ১৬৭ খনৰ ভিতৰত ২৩ খন বড়ো মাধ্যমৰ আৰু একাদশ- দ্বাদশ শ্ৰেণীত ৯৮ খন, তাৰে ১২ খন বড়ো মাধ্যমৰ। এতিয়া আমাৰ এই পাঠ্যপুথি সমূহৰ যি পাণ্ডুলিপি সেয়া প্ৰস্তুত হয় State Council of Education Research and Training (SCERT) ত আৰু আমি এই পাণ্ডুলিপি সমূহ প্ৰস্তুত কৰোতে বড়ো সাহিত্য সভা আৰু বড়ো শিক্ষক সন্মিলনৰ সহায় লওঁ। কিন্তু আমাৰ Directorate ৰ তৰফৰ পৰা আৰু বিভাগৰ তৰফৰ পৰাও বড়ো ভাষাত বুৎপত্তি থকা এজন অফিচাৰ বা Assistant Director থকাটো প্ৰয়োজন বুলি বিবেচনা কৰি ২০২৪ চনতে SCERT ত বড়ো মাধ্যমৰ কাৰণে Assistant Director ৰ এটা পদ সৃষ্টি কৰা হয়। ইয়াৰ বাবে ২০২৪ চনত APSC ৰ তৰফৰ পৰা Assistant Director ৰ বাবে বিজ্ঞাপন প্ৰকাশ পায় যাৰ rank টো হ'ল Assistant Professor ৰ rank . কিন্তু উপযুক্ত প্ৰাৰ্থীৰ অভাৱত APSC য়ে আমাক Assistant Director এজন নিৰ্বাচন কৰি দিব নোৱাৰিলে যাৰ কাৰণে এই পদটো এতিয়াও খালী হৈ আছে। পুনৰবাৰ আমি APSC লৈ লিখিছো যাতে তেওঁলোকে বিজ্ঞাপন প্ৰকাশ কৰি এজন Assistant Director নিযুক্তি দিয়ে অন্যথা এইবাৰো যদি আমি Assistant Director নাপাওঁ তেনেহ'লে আমি এই পদটো তাতকৈ তলৰ এটা পৰ্য্যায়লৈ অৱনমিত কৰি তাত আমি এজন নিম্ন খাপৰ বিষয়া নিযুক্তি দিব লাগিব। ৰাস্তাই হওঁক বা internet connectivity য়েই হওঁক last-mile delivery টো সদায় critical হয়। আমাৰ বিনামূলীয়া পাঠ্যপুথি বিতৰণৰ ক্ষেত্ৰতো এই last-mile delivery অৰ্থাৎ ব্লক অফিচলৈকে কিতাপবোৰ গৈ পায় আৰু ব্লক অফিচৰ পৰা বিদ্যালয় সমূহলৈ কিতাপবোৰ গৈ পাওঁতে কিছু তাৰতম্য হয়। সেইকাৰণে আমি এইবাৰ গোটেই

পাঠ্যপুথি বিতৰণৰ ব্যৱস্থাটো digitized কৰিব বিচাৰিছো। দ্বিতীয় কথাটো, অধ্যক্ষ মহোদয়, মই আপোনাৰ জৰিয়তে এই সদনত জনাব বিচাৰিছো যে digitized কৰাৰ লগে লগে আগতীয়াকৈ সকলো পাঠ্যপুথি এতিয়া online যোগে e-book হিচাপে উপলব্ধ হ'ব। গতিকে online ত যিহেতু e-book থাকিব সেয়ে physical কিতাপবোৰ গৈ পাওঁতে দুদিন দেৰি হ'লেও কোনো ছাত্ৰ-ছাত্ৰীৰ অসুবিধা নহ'ব। তাৰ লগতে আমাৰ e-book খিনি প্ৰস্তুত কৰাৰ ক্ষেত্ৰত কিছু technical সমস্যা আছিল, সেই সমস্যখিনি আমি ইতিমধ্যে সমাধান কৰিছো আৰু সমাধান কৰি এতিয়াৰে পৰা এটা নতুন আৰ্হিত আমাৰ পাঠ্যপুথি সমূহৰ ডিটিপি কৰিম। তাৰ লগে লগে যাতে সেইখিনি সকলো ডিভাইচতে পঢ়িব পাৰে যেনে ম'বাইলত হণ্ডক বা টেবলেট, ডাঙৰ স্ক্ৰীণ, স্মাৰ্ট টিভি, কম্পিউটাৰ বা আন যিকোনো ডিভাইচতে হণ্ডক পঢ়িব পাৰে তাৰ ব্যৱস্থা কৰিম। অন্য ৰাজ্যৰ তুলনাত আমাৰ অসমৰ ক্ষেত্ৰত দুটা বিশেষ সমস্যা আছে যে ৯টা মাধ্যমত আমি ৩.৫ কোটি কিতাপ ছপাব লাগে আৰু এই ৩.৫ কোটি কিতাপ বিতৰণ কৰিব লাগে। ৯ টাৰ লগত এতিয়া আকৌ মিছিং, ৰাভা, তিৱা, দেউৰী আদি ভাষা সমূহো যোগ হৈছে। বৰ্তমান পৰ্য্যায়ত আমাৰ অসমত শিক্ষাৰ মাধ্যম বুলি ক'লে ১৪ টা মাধ্যম আছে। ১৪ টা মাধ্যমৰ কিতাপ প্ৰস্তুত কৰি আমি বিতৰণ কৰিব লাগে। আন এটা কথা মাননীয় অধ্যক্ষ মহোদয়, আপোনাৰ জৰিয়তে মই সদস্য গৰাকীক জনাব বিচাৰো যে এটা নতুন Directorate সৃষ্টি কৰা হৈছিল – 'Bodo and Other Tribal Languages' আৰু এই Directorate টো সম্পূৰ্ণৰূপে কাৰ্য্যক্ষম হ'ব পৰা নাছিল কিছুমান প্ৰশাসনিক সিদ্ধান্তৰ কাৰণে। সেই প্ৰশাসনিক সিদ্ধান্তবোৰ এনেধৰণৰ যে ইয়াত শিক্ষকৰ সেৱাবোৰ আচলতে কোনটো Directorate ৰ অধীনত থাকিব, আমাৰ এটা Directorate of Elementary Education আৰু Directorate of Secondary Education আছে। গতিকে সকলো মাধ্যমিক শিক্ষকৰ service Secondary Education ৰ অধীনত থাকে আৰু administrative control টো Director of Secondary Education ৰ অধীনত থাকে। কিন্তু এতিয়া বিভাগে সিদ্ধান্ত গ্ৰহণ কৰিছে যে বড়ো মাধ্যমৰ যিমান

শিক্ষক আছে তেওঁলোক এল পি পৰ্য্যায়ৰে হওঁক মাধ্যমিক পৰ্য্যায়ৰেই হওঁক তাৰ প্ৰশাসনিক নিয়ন্ত্ৰণটো Director of Secondary Education আৰু Elementary Education ৰ পৰা আমি Bodo and Other Tribal Languages বুলি নতুন Directorate টোলৈ হস্তান্তৰিত কৰিম আৰু এই Directorate য়েই এতিয়া সম্পূৰ্ণৰূপে বড়ো মাধ্যমৰ কিতাপ বিতৰণৰ প্ৰক্ৰিয়াটো monitoring কৰিব যাতে সময়মতে গোটেইখিনি কিতাপ যথা সময়ত গৈ পায় তাৰ কাৰণেও আমি ব্যৱস্থা গ্ৰহণ কৰিছো। চৰকাৰ সম্পূৰ্ণৰূপে দায়বদ্ধ আৰু মই বিশেষভাৱে ব্যক্তিগতভাৱেও ব্যৱস্থা গ্ৰহণ কৰিছো যাতে বড়ো মাধ্যমৰ বিদ্যালয়খিনিয়ে অসম চৰকাৰ আৰু বিভাগৰ পৰা সম্পূৰ্ণ attention পায় আৰু এই কথাও মই আপোনালোকক জনাব বিচাৰো যে ইতিমধ্যে বিটিচিৰ বাহিৰত যথেষ্ট সংখ্যক বড়ো মাধ্যমৰ বিদ্যালয় আছে আৰু এই বিদ্যালয়খিনি অলপ অৱহেলিতও আছিল। এতিয়া নৱ-গঠিত যি Boro Kachari Welfare Autonomous Council হৈছে তেওঁলোকে যথেষ্ট কষ্ট কৰিছে আৰু তেওঁলোকৰ লগত আমাৰ আলোচনা হৈছে। এই Boro Kachari Welfare Autonomous Council বড়ো মাধ্যমৰ বিদ্যালয়খিনি পৰিচালনা কৰা আৰু তেওঁলোকক সময়মতে পাঠ্যপুথি যোগান ধৰাৰ বিষয়টোৰ লগত জড়িত। তেনেকৈ আমি তেওঁলোককো কিছু দায়িত্ব অৰ্পণ কৰি এই last-mile delivery টো যাতে এটা seamless ব্যৱস্থা হয় সেইটো কৰিম বুলি মাননীয় সদস্য গৰাকীক মই মাননীয় অধ্যক্ষ মহোদয়ৰ জৰিয়তে অৱগত কৰিলো। ধন্যবাদ।

মাননীয় অধ্যক্ষ : ধন্যবাদ। এতিয়া মই মাননীয় বিত্ত মন্ত্ৰী মহোদয়ক, অসম চৰকাৰৰ ২০২৬-২৭ বৰ্ষৰ বাৰ্ষিক বিত্তীয় প্ৰতিবেদন প্ৰাককলিত বাজেট সদনত উত্থাপন কৰিবা।

শ্ৰী জয়ন্ত মল্ল বৰুৱা, মাননীয় মন্ত্ৰী: মাননীয় অধ্যক্ষ মহোদয়, ঠুঁ গণেশায় নমঃ

(মাননীয় বিত্তমন্ত্ৰীয়ে ২০২৬-২৭ বৰ্ষৰ বাজেট পাঠ কৰে)

(বিত্তমন্ত্ৰীয়ে বাজেট বক্তৃতা সমাপ্ত কৰে)

মাননীয় অধ্যক্ষ: এতিয়া সদন ১৩-০৭-২০২৬ তাৰিখৰ পুৱা ৯-৩০ বজালৈ
স্থগিত ৰখা হ'ল।

(সদন ১-১০ বজাত সমাপ্ত হয়)।